



11

दिव्य दिनकर

राष्ट्रीय हिन्दी दैनिक

एक निडर सच का दर्पण

पटना और रांची से एक साथ प्रकाशित

वर्ष 9

अंक : 209 पटना (बिहार) शनिवार,31 मई 2025

पेज - 12

मूल्य: 1

R.N.I. No:- BIHIN/ 2016/72168

संक्षिप्त समाचार

बिहार के सभी हेडमास्टर और शिक्षकों को करना होगा अब यह जरूरी काम, संवाददाता द्वारा

पटना: शिक्षा विभाग के एसोएस एस. सिद्धार्थ ने राज्य के सभी स्कूलों के हेडमास्टर और प्रभारी शिक्षक को अब निजी स्कूलों की तर्ज पर राज्य के सभी सरकारी स्कूलों में भी शिक्षक और अभिभावक के बीच संवाद आयोजित करने का निर्देश दिया है। शिक्षा विभाग ने राज्य के सभी प्राथमिक, मध्य, उच्च एवं उच्चतर विद्यालयों में 31 मई यानी शनिवार को अभिभावक-शिक्षक संगोष्ठी आयोजित करने का निर्देश दिया है। इस संगोष्ठी का उद्देश्य छात्रों को गुणवत्तापूर्ण शिक्षा उपलब्ध कराने में अभिभावकों की भागीदारी को मजबूत करना है। इसके क्रियान्वयन को लेकर शिक्षा विभाग के अपर मुख्य सचिव डॉ. एस सिद्धार्थ ने सभी स्तर के स्कूलों के प्रधानाध्यापक और प्रभारी शिक्षक को निर्देश जारी किया है।

इस निर्देश में स्पष्ट तौर पर कहा गया है कि गमी की छुट्टियों से पहले 'पढ़ेंगे, बढ़ेंगे और सी-खेंगे हम' विषय पर आयोजित होने वाले संगोष्ठी का आयोजन काफी महत्वपूर्ण है। इस संगोष्ठी में स्कूल के शिक्षक और अभिभावकों के बीच छात्रों की शिक्षा, पुस्तक वितरण, गृहकार्य, स्कूल वातावरण और अनुशासन के मुद्दों पर खुलकर चर्चा होगी। इस संबंध में कुछ महत्वपूर्ण दिशा-निर्देश भी जारी किए गये हैं।

कक्षा में 01 अप्रैल से 31 मई तक पढ़ाए गए पाठ्यक्रमों और अभ्यास पुस्तिका का छात्र छुट्टियों में घर पर रहकर रिवीजन करेगा। इसके लिए अभिभावकों को प्रेरित किया जाएगा कि वे बच्चों को समझाकर पढ़ाए गए पाठ्यक्रम का पुनर्अभ्यास कराएं। छुट्टियों के दौरान छात्रों को पढ़ने के लिए घर पर एक हार्डवाई का कोना' (स्टडी कॉर्नर) विकसित किया जाए। निर्धारित कोने में कुर्सी या फर्श पर चटाई या बोरा बिछकर बैठने के लिए जगह बनायी जाए। साथ ही दीवार पर कुछ पोस्टर और रटीन चिपकाकर पढ़ने का माहौल तैयार किया जाए।

इस मीटिंग के दौरान शिक्षक अभिभावकों को गमी की छुट्टी में छात्रों को दिए गये होमवर्क के बारे में जानकारी देंगे। सभी कक्ष-1ओं के लिए एससीईआरटी ने गृहकार्य निर्धारित किया है और इसे ई-शिक्षाकोष पर उपलब्ध करایा गया है। शिक्षक अभिभावकों को ई-शिक्षाकोष से गृहकार्य की प्रति डाउनलोड कर उपलब्ध कराएंगे।

इसके साथ ही वर्ग शिक्षक अभिभावकों से छात्रों को मिलने वाले पाठ्य पुस्तक, अभ्यासपुस्तिका, डायरी एवं टीएलएम किट के संबंध में अवगत कराएंगे और उसके रखरखाव के संबंध में चर्चा करेंगे।

पाठ्यपुस्तक के मुख पृष्ठ और पिछले पन्ने पर यातायात के नियम, साफ-सफाई, समाज में बच्चों का कैसा आचरण हो, कतार में खड़े रहना, वातावरण की साफ-सफाई एवं नागरिक बोध लिखे गए हैं, जिसे अभिभावक समझकर छुट्टी के दौरान बच्चों के साथ चर्चा करें।

विद्यालय के वातावरण को बेहतर बनाने के लिए अभिभावकों से सुझाव भी लिए जाएंगे। इन प्रमुख निर्देशों के अलावा शिक्षा विभाग के अपर मुख्य सचिव डॉ. एस. सिद्धार्थ ने आशा व्यक्त की है कि छात्र छुट्टियों के दौरान विभिन्न जगहों पर जाएंगे और परिवार के साथ भरपूर आनंद लेंगे।

प्रधानमंत्री नरेन्द्र मोदी ने बिहार के काराकाट में 48,520 करोड़ रुपये की लागत वाली कई विकास परियोजनाओं का शिलान्यास और लोकार्पण किया

जिन लोगों ने पाकिस्तान में बैठकर हमारी बहनों का सिंदूर उजाड़ा था, हमारी सेना ने उनके ठिकानों को खंडहर में बदल दिया: प्रधानमंत्री

बिहार प्रधानमंत्री नरेन्द्र मोदी ने आज बिहार के काराकाट में 48,520 करोड़ रुपये से अधिक की लागत वाली कई विकास परियोजनाओं की आधा-रशिला रखी और राष्ट्र को समर्पित किया। उपस्थित जनसमूह को संबोधित करते हुए उन्होंने कहा कि उन्हें इस पवित्र भूमि पर बिहार के विकास को गति देने का सौभाग्य मिला है और उन्होंने 48,000 करोड़ रुपये से अधिक की परियोजनाओं के उद्घाटन की शिलान्यास को रेखांकित किया। प्रधानमंत्री ने उन्हें आशीर्वाद देने के लिए आप विशाल जनसमूह का आभार व्यक्त किया और बिहार के प्रति उनके स्नेह और प्रेम के लिए अपनी गहरी कृतज्ञता व्यक्त की और जोर देकर कहा कि वे हमेशा उनके समर्थन को सर्वोच्च सम्मान देते हैं। उन्होंने बिहार की माताओं और बहनों के प्रति असीम सम्मान व्यक्त किया। सासाराम के महत्व पर टिप्पणी करते हुए तथा इस बात पर

बल देते हुए कि इसका नाम भी भगवान राम की विरासत को दर्शाता है, श्री मोदी ने भगवान राम की वंशावली की गहरी जड़ों वाली परंपराओं पर प्रकाश डाला, तथा अटूट प्रतिबद्धता के सिद्धांत एक बार जो वादा किया जाता है, उसे पूरा किया जाना चाहिए- को रेखांकित किया। उन्होंने पुष्टि की कि यह मार्गदर्शक तत्व अब न्यू इंडिया की नीति बन गया है। श्री मोदी ने पहलगाम में हाल ही में हुए आतंकवादी हमले को याद किया, जिसमें कई निर्दोष नागरिकों की जान चली गई थी। उन्होंने कहा कि जघन्य हमले के ठीक एक दिन बाद, उन्होंने बिहार का दौरा किया था तथा राष्ट्र के समक्ष यह पवित्र संकल्प किया था कि आतंक के साजिशकारों को बख्शा नहीं जाएगा और उन्हें ऐसी सजा मिलेगी, जिसकी वे कल्पना भी नहीं कर सकते। उन्होंने कहा कि आज, जब मैं एक बार फिर से बिहार में आया हूं, तो उस प्रतिज्ञा को पूरा कर चुका हूं।



श्री मोदी ने कहा, जिन लोगों ने पाकिस्तान में बैठकर हमारी बहनों का सिंदूर उजाड़ा था, हमारी सेना ने उनके ठिकानों को खंडहर में बदल दिया है। श्री मोदी ने इस बात पर जोर दिया कि शक्ति क्या होती है, यह पाकिस्तान ने भी देखी और दुनिया ने भी देखी। उन्होंने कहा कि जो आतंकवादी कभी

पाकिस्तानी सेना के संरक्षण में खुद को सुरक्षित महसूस करते थे, उन्हें भारत की सेना ने एक ही निर्णायक कार्रवाई में घुटने टेकने पर मजबूर कर दिया है। श्री मोदी ने इस बात पर जोर दिया कि पाकिस्तान के एयरबेस और सैन्य प्रतिष्ठान मिनटों में नष्ट कर दिए गए। उन्होंने कहा, यह नया भारत है - अपार

शक्ति और गतिशीलता वाला भारत। प्रधानमंत्री ने इस बात पर जोर दिया कि बिहार वीर कुंवर सिंह की भूमि है, जो अपनी वीरता के लिए जानी जाती है। उन्होंने देश की रक्षा के लिए भारतीय सशस्त्र बलों और सीमा सुरक्षा बल (बीएसएफ) में सेवा देने वाले बिहार के हजारों युवाओं के योगदान पर प्रकाश डाला। उन्होंने ऑपरेशन सिंदूर के दौरान बीएसएफ द्वारा दिखाए गए असाधारण पराक्रम और अदम्य साहस पर जोर देते हुए कहा कि दुनिया ने उनकी अद्वितीय बहादुरी देखी है। प्रधानमंत्री ने पुष्टि की कि भारत की सीमाओं पर तैनात बीएसएफ के जवान सुरक्षा की अटूट ढाल हैं, जिनका सबसे पहला कर्तव्य भारत माता की रक्षा करना है। उन्होंने बिहार के वीर सपूत के प्रति गहरा सम्मान व्यक्त करते हुए सीमा पर अपना कर्तव्य निभाते हुए 10 मई को शहीद हुए बीएसएफ के सब-इंस्पेक्टर श्री इम्रियाज को भी श्रद्धांजलि दी।

प्रधानमंत्री ने बिहार से अपने वक्तव्य को दोहराते हुए रेखांकित किया कि ऑपरेशन सिंदूर में भारत द्वारा प्रदर्शित शक्ति उसके तर्कशायक मात्र एक तीर थी। श्री मोदी ने कहा, भारत की लड़ाई देश के हर दुश्मन के खिलाफ है, चाहे वे सीमा पार से हों या देश के अंदर। उन्होंने इस बात पर जोर दिया कि इस बात पर जोर दिया कि कैसे एक समय नक्सलवाद इस क्षेत्र पर हावी था और बंदूकों से लैस नकाबपोश आतंकवादियों का डर लोगों के लिए लगातार खतरा बना रहता था। श्री मोदी ने कहा कि सरकारी योजनाओं की घोषणा तो की जाती थी, लेकिन वे अक्सर नक्सल प्रभावित गांवों में लोगों तक नहीं पहुंच पाती थी, जहां न तो

अस्पताल हैं और न ही मोबाइल टावर। यहां तक कि स्कूल भी जला दिए जाते थे। सड़क निर्माण श्रमिकों को अक्सर निशाना बनाया जाता था और उनकी हत्या कर दी जाती थी। श्री मोदी ने कहा कि इन तत्वों को बाबा साहेब अंबेडकर के संविधान में कोई विश्वास नहीं है। उन्होंने सराहना की कि इन चुनौतीपूर्ण परिस्थितियों के बावजूद, नीतीश कुमार ने विकास की दिशा में काम किया, उन्होंने इस बात पर जोर दिया कि 2014 के बाद से इस दिशा में प्रयासों में काफी तेजी आई है। श्री मोदी ने इस बात पर प्रकाश डाला कि माओवादियों को उनके कृत्यों के लिए न्याय के कटघरे में लाया गया और युवाओं को विकास की मुख्यधारा में शामिल करने के प्रयास किए गए। उन्होंने कहा कि 11 वर्षों के हड़ प्रयासों के परिणाम अब दिखाई दे रहे हैं। उन्होंने कहा कि 2014 से पहले भारत में 125 से अधिक जिले नक्सलवाद से प्रभावित थे,

आतंक का फन अगर फिर उठा, तो भारत उसे बिल से खींचकर कुचल देगा , पीएम मोदी

राजनीतिक संवाददाता द्वारा

रोहतास : "प्रभु श्रीराम की रीति अब नए भारत की नीति बन गई है, 'प्राण जाए पर वचन न जाई।' पहलगाम के जघन्य आतंकी हमले के एक दिन बाद मैं बिहार आया था और मैंने बिहार की धरती से देश से वादा किया था, वचन दिया था. बिहार की धरती से मैंने कहा था कि उन्हें कल्पना से भी बड़ी सजा मिलेगी. आज जब मैं बिहार आया हूं, तो अपना वचन पूरा करने के बाद आया हूं." कुछ इसी अंदाज में प्रधानमंत्री नरेन्द्र मोदी ने रोहतास से हंकारा भरी. "अपना वचन पूरा करने के बाद आया हूं" : ऑपरेशन सिंदूर के बाद पहली बार दो दिवसीय दौरे पर बिहार आए पीएम मोदी ने कहा कि, "बिहार की धरती से आंख में आंख मिलाकर हमने कहा दिया था कि आतंक और आतंक के आकाओं के ठिकानों को मिट्टी में मिला दिया जाएगा. आज जब मैं बिहार आया हूं, तो अपना वचन पूरा करने के बाद आया हूं." "जिन लोगों ने पाकिस्तान में बैठकर हमारी बहनों का सिंदूर उजाड़ा था. हमारी सेना ने उनके ठिकानों को खंडहर में बदल दिया. आतंकवाद के खिलाफ भारत



की लड़ाई न रुकी ही, न थमी है. आतंक का फन अगर फिर उठेगा, तो भारत उसे बिल से खींचकर कुचल देगा. हमारी सेना ने उनके ठिकानों को खंडहर में बदल दिया."- नरेन्द्र मोदी, प्रधानमंत्री "ये नए भारत की ताकत है" : पीएम मोदी ने कहा कि, पाकिस्तान के एयरबेस, उनके सैन्य ठिकाने हमने कुछ ही मिनट में तबाह कर दिए. ये नया भारत है. ये नए भारत की ताकत है. भारत की बेटियों के सिंदूर की शक्ति क्या होती है. ये पाकिस्तान ने भी देखी और दुनिया ने भी देखी! "जिस पाकिस्तानी सेना की छत्रछाया में आतंकी खुद को सुरक्षित मानते थे. हमारी सेनाओं ने एक ही झटके में



उनको भी घुटनों पर ला दिया. जिन लोगों ने पाकिस्तान में बैठकर हमारी बहनों का सिंदूर उजाड़ा था. हमारी सेना ने उनके ठिकानों को खंडहर में बदल दिया."- नरेन्द्र मोदी, प्रधानमंत्री प्रधानमंत्री ने हंकारा भरते हुए कहा कि पहलगाम में आतंकी हमला हुआ था, हमारे कितने निर्दोष नागरिक मारे गए. इस जघन्य आतंकी हमले के एक दिन बाद मैं बिहार आया था और मैंने बिहार की धरती से देश से वादा किया था, वचन दिया था. उस वचन को पूरा करने के बाद ही बिहार आया हूं. "हमारी लड़ाई देश के हर दुश्मन से है, फिर वो चाहे सीमा पार हो या

देश के भीतर हो. ब्रोंते वर्षों में हमने हिंसा और अशांति फैलाने वालों का कैसे खात्मा किया है, बिहार के लोग इसके साक्षी हैं."- नरेन्द्र मोदी, प्रधानमंत्री शहीद इम्रियाज को श्रद्धांजलि : पीएम ने कहा कि ऑपरेशन सिंदूर में दुनिया ने हमारी इच्छा का भी अभूतपूर्व पराक्रम और अदम्य साहस देखा है. हमारी सीमाओं पर तैनात इच्छा के जावाज सुरक्षा की अभेद चट्टान है. मातृभूमि की सेवा का पवित्र कर्तव्य निभाते हुए 10 मई को सीमा पर इच्छाब-इंस्पेक्टर इम्रियाज शहीद हो गए थे. मैं बिहार के इस वीर बेटे को आदरपूर्वक श्रद्धांजलि देता हूं. "कुछ समय पहले यहां मुंह पर नकाब लगाए, हाथों में बंदूक थायें नक्सली कब कहाँ सड़कों पर निकल आएँ, हर किसी को ये खोफ रहता था. 2014 के बाद हमने इस दिशा में और तेजी से काम किया, हमने माओवादियों को उनके किए की सजा देनी शुरू की. 2014 से पहले देश में 125 से ज्यादा जिले नक्सल प्रभावित थे, अब सिर्फ 18 जिले नक्सल प्रभावित बचे हैं. वो दिन दूर नहीं, जब माओवादी हिंसा का पूरी तरह से खात्मा हो जाएगा."- नरेन्द्र मोदी, प्रधानमंत्री

नीतीश कुमार का बिहार चुनाव से पहले मास्टर स्ट्रोक

राजनीतिक संवाददाता द्वारा

पटना: बिहार विधानसभा चुनाव 2025 से पहले राज्य सरकार ने एक महत्वपूर्ण कदम उठाते हुए सर्वण आयोग के गठन की मंजूरी दे दी है. राज्यपाल की स्वीकृति के बाद भारतीय जनता पार्टी के वरिष्ठ नेता और पूर्व विधान पार्षद महाचंद्र प्रसाद सिंह को आयोग का अध्यक्ष नियुक्त किया गया है. इसके साथ ही आयोग के अन्य सदस्यों की नियुक्ति भी कर दी गई है. महाचंद्र प्रसाद सिंह का राजनीतिक सफर: तिरहुत क्षेत्र से आने वाले महाचंद्र प्रसाद सिंह का लंबा राजनीतिक कैरियर रहा है. वे विधान पार्षद रह चुके हैं और वर्तमान में भाजपा संगठन के लिए सक्रिय रूप से कार्यरत थे. उनकी नियुक्ति को सर्वण समाज के लिए एक बड़े कदम के रूप में देखा जा रहा है. आयोग में किन सदस्यों को किया गया नियुक्त: सर्वण आयोग के उपाध्यक्ष के रूप में राजीव रंजन प्रसाद को नियुक्त किया गया है. इसके अलावा, दरभंगा के दयानंद राय, समस्तीपुर के जय कृष्ण झा और भागलपुर के राजकुमार सिंह को आयोग का सदस्य बनाया गया है. 'गरीब सर्वणों की आवाज को मिलेगा बल': आयोग के अध्यक्ष बनने पर डॉ. महाचंद्र प्रसाद सिंह ने मुख्यमंत्री नीतीश कुमार और भाजपा के शीर्ष नेतृत्व के प्रति आभार व्यक्त किया. उन्होंने इस दायित्व को सामाजिक विश्वास और सम्मान का प्रतीक बताते हुए कहा कि



ये उनके लिए गर्व का क्षण है. डॉ. सिंह ने इसे सर्वण समाज की भावनाओं और संघर्षों का सम्मान करार दिया. "ये नियुक्ति न केवल मेरे लिए व्यक्तिगत सम्मान है, बल्कि उन लाखों गरीब और पिछड़े सर्वण परिवारों की आकांक्षाओं की स्वीकृति है, जो वर्षों से अपनी समस्याओं के लिए संघर्षरत हैं. आयोग समाज की सेवा का माध्यम बनेगा. ये जमीनी सरोकारों को उठाने, नीतिगत स-ज्ञाव देने और सरकार के साथ समन्वय बनाकर ठोस कार्रवाई सुनिश्चित करने की दिशा में काम करेगा."- डॉ. महाचंद्र प्रसाद सिंह, अध्यक्ष, सर्वण आयोग चुनाव से पहले सर्वण वोटर्स को साधने की कोशिश! : डॉ. सिंह ने मुख्यमंत्री नीतीश कुमार और भाजपा नेतृत्व को इस विश्वास के लिए धन्यवाद दिया और समाज के सभी वर्गों से मिली शुभकामनाओं के लिए भी आभार जताया. बिहार विधानसभा चुनाव से पहले सर्वण आयोग का गठन नीतीश सरकार की सर्वण वोटर्स को लुभाने की रणनीति का हिस्सा माना जा रहा है.

तेज प्रताप के बाद लालू- तेजस्वी को एक और सियासी टेंशन,

राजनीतिक संवाददाता द्वारा

पटना: कुछ ही महीनों में होने वाले बिहार विधानसभा चुनाव को देखते हुए ऑल इंडिया मजलिस-ए-इतेहादुल मुस्लिमीन (AIMIM) ने आरजेडी के नेतृत्व वाले महागठबंधन में शामिल होने की इच्छा जताई है। हालांकि, इसमें कई तरह की शर्तें रखने की बात कही जा रही है। ओबेसी की पार्टी अपनी शर्तों पर आरजेडी में आना चाह रही है। तेजस्वी यादव की ओर से हरी झंडी मिलने का इंतजार किया जा रहा है। हाल में एआईएमआईएम प्रवक्ता आदिल हसन ने मीडिया से कहा था कि महागठबंधन में शामिल होने की लेकर हम बहुत सकारात्मक हैं। हमारी विचारधारा भाजपा को हराना और बिहार को सशक्त बनाना है। उन्होंने आगे कहा था कि 2020 में

भी पार्टी ने महागठबंधन का हिस्सा बनने का अनुरोध किया था। हमारा उद्देश्य भाजपा को हराना है। बिहार में एनडीए सरकार पूरी तरह विफल रही है। मुख्यमंत्री नीतीश कुमार की वर्तमान स्थिति जगजिहिर है। 2014 में बिहार ने एनडीए को 32 सांसद भेजे, 2019 में 39 और 2024 में 30, फिर भी भाजपा ने बिहार को कुछ नहीं दिया। एआईएमआईएम नेता ने दावा किया कि सारा निवेश गुजरात में जा रहा है, जबकि बिहार के मजदूर काम के लिए वहां जा रहे हैं। उन्होंने आरोप लगाया कि प्रधानमंत्री नरेंद्र मोदी ने कभी भी बिहार को 'बीमारू' राज्य के टैग से ऊपर उठाने पर केंद्रित बैठक नहीं की। उन्होंने बिहार से केवल लड़्डी, लीची, क्रिकेटर और चाय ही याद है। एआईएमआईएम प्र-वक्ता का दावा है कि राजद



महागठबंधन में सबसे बड़ी पार्टी है और तेजस्वी यादव मुख्यमंत्री बनने की खाहिश रखते हैं। एआईएमआईएम ने कभी भी मुख्यमंत्री पद का लक्ष्य नहीं रखा है। हमारी मांगें आर्थिक पैकेज और सीमांचल के लिए विशेष दर्जे तक सीमित हैं। अगर

राजद सहमत है, तो हम हाथ मिलाने के लिए तैयार हैं। विभिन्न सरकारों को समर्थन देने के उदाहरणों का जिक्र करते हुए उन्होंने कहा कि अगर कांग्रेस तेलंगाना में एआईएमआईएम को सम्मान दे सकती है, तो तेजस्वी यादव को बिहार में भी उदारता

दिखानी चाहिए। हम यूपीए में साथ रहे हैं, तो समस्या क्या है? उन्होंने यह भी कहा कि ऐसी उदारता की कमी से केवल तीसरे पक्ष को ही फायदा होगा। सियासी अंतर्कारियों की मांगें, तो आरजेडी ओबेसी की पार्टी की शर्तों को मानेगी, ऐसा फिलहाल नहीं दिखता है। उधर, ओबेसी की पार्टी बिहार विधानसभा चुनाव को लेकर तैयार कर रही है। जमीनी स्तर पर मुस्लिम वोटर्स को एकजुट किया जा रहा है। बूथ स्तर पर प्लान तैयार है। जानकार बताते हैं कि ओबेसी के एक्टिव होने से तेजस्वी और लालू यादव दोनों तनाव में हैं। उनका मानना है कि बिना ओबेसी को साथ लिए उनके जो पहले वाले मुस्लिम वोटर हैं, उन्हें साधना जरूरी है। उधर, ओबेसी लालू यादव के कोर वोटर्स को साधने में लगे हुए हैं।

यह हादसा उस समय हुआ जब एनएच-28 पर अचानक कई वाहन एक-दूसरे से टकरा गए। हादसे में एक बाइक, एक कार और एक ऑटो रिक्शा क्षतिग्रस्त हो गए और सवार गंभीर रूप से घायल हो गए। हादसे की सूचना मिलते ही आस-पास के लोग मौके पर पहुंचे और घायलों को बाहर निकालने में मदद की। दुर्घटना इतनी जबरदस्त थी कि वाहन के पुर्जे सड़क पर बिखर गए थे और जखमी लोग सड़क किनारे तड़पते हुए पाए गए। सभी घायलों को तुरंत इलाज का आग्रह लगाते हुए दुर्घटना के लिए जिम्मेदा-

गया, जहां डॉक्टरों ने एक बाइक सवार युवक को मृत घोषित कर दिया। मृतक की शिनाख्त अब तक नहीं हो सकी है। वहीं एक महिला सहित तीन लोगों की हालत गंभीर बताई जा रही है, जिन्हें बेहतर इलाज के लिए मुजफ्फरपुर मेडिकल कॉलेज रेफर कर दिया गया है। अन्य घायलों को इलाज स्थानीय अस्पताल में चल रहा है। घटना से आक्रोशित स्थानीय लोगों ने एनएच-28 पर सड़क जाम कर विरोध प्रदर्शन शुरू कर दिया। लोगों ने प्रशासन पर लापरवाही का आरोप लगाते हुए दुर्घटना के लिए जिम्मेदा-

रों पर कार्रवाई की मांग की। प्रदर्शनकारियों ने दुर्घटनास्थल पर यातायात को रोक दिया, जिससे दोनों ओर वाहनों की लंबी कतारें लग गईं। पुलिस के समझाने के बाद स्थिति कुछ देर बाद नियंत्रित हो सकी। घटना की जानकारी मिलते ही सरकार थाना पुलिस मौके पर पहुंची और स्थिति को संभालने का प्रयास किया। थाना प्रभारी राजू कुमार पाल ने बताया कि यह सड़क हादसा आपसी टक्कर के कारण हुआ है। एक युवक की मौत हो चुकी है, जो बाइक सवार था और इलाज के दौरान उसकी मृत्यु हुई।

संक्षिप्त समाचार

चतरा उपायुक्त ने पाँच चयनित अभ्यर्थियों को सौंपे नियुक्ति पत्र



दिव्य दिनकर:संवाददाता

चतरा। उपायुक्त ने समेकित बाल संरक्षण योजना, मिशन वात्सल्य के तहत सविदा के आधार पर चयनित 5 योग्य अभ्यर्थियों को नियुक्ति पत्र दिया। इनमें संरक्षण पदाधिकारी (संस्थागत देखरेख), संरक्षण पदाधिकारी (गैर-संस्थागत देखरेख), सामाजिक कार्यकर्ता और आकड़। विशेषक पद शामिल हैं। चतरा उपायुक्त कीर्तिश्री ने सभी चयनित अभ्यर्थियों को नियुक्ति पत्र देते हुए कहा अपने पद पर ईमानदारी और कर्तव्यनिष्ठ के साथ जिम्मेदारियों का निर्वहन करें। उक्त पद लगभग 11 वर्ष से रिक्त था, पूर्व में भी दो बार नियुक्ति की प्रक्रिया पूर्ण की गई थी किंतु सभी पद में अभ्यर्थियों का चयन नहीं हो पाया था। आज उप विकास आयुक्त, चतरा एवं जिला बाल संरक्षण पदाधिकारी, चतरा की उपस्थिति में उपायुक्त के कार्यालय प्रकोष्ठ में सभी पांचो चयनित अभ्यर्थियों को नियुक्ति पत्र दिया गया।

कोडरमा में ऑनलाइन सट्टेबाजी रैकेट का भंडाफोड़, 9 आरोपी गिरफ्तार



कोडरमा विजय यादव

कोडरमा (झारखंड) , – कोडरमा जिले के तिलैया थाना क्षेत्र अंतर्गत मिटको कॉलोनी में संचालित ऑनलाइन सट्टेबाजी रैकेट का पदाफांश करते हुए पुलिस ने 9 आरोपियों को गिरफ्तार किया है। पुलिस अधीक्षक को मिली गुप्त सूचना के आधार पर विशेष टीम का गठन कर छापेमारी की गई। गिरफ्तार आरोपियों के पास से 22 मोबाइल, 25 एटीएम, 11 चेकबुक, 16 बैंक खातों के दस्तावेज, 2 लैपटॉप, स्कैनर, स्वेप मशीन और ऑनलाइन सट्टे का हिसाब-किताब रखने वाली डायरियां बरामद की गई हैं। आरोपी Reddy App, 11xPlay और Cricbet99 के जरिए IPL, फुटबॉल, टेनिस व कसोती गेम्स में सट्टा चलाते थे। सट्टेबाजी के लिए फर्जी दस्तावेजों से बैंक खाते खोले जाते थे, जिनके जरिए लेन-देन किया जाता था। इस मामले में तिलैया थाना में कांड संख्या 173/25 के तहत कठ एक्ट और लॉटरी रेगुलेशन एक्ट की विभिन्न धाराओं में मामला दर्ज कर आगे की जांच जारी है।

कोडरमा में अवैध गौ-तस्करी का भंडाफोड़, एक आरोपी गिरफ्तार

कोडरमा विजय यादव

कोडरमा: पुलिस अधीक्षक के निर्देश पर तिलैया थाना क्षेत्र में चलाए गए विशेष अभियान के तहत अवैध गौ-तस्करी में संलिप्त एक आरोपी समीर अंसारी (उम्र 25) को गिरफ्तार किया गया। पुलिस को गुप्त सूचना के आधार पर की गई छापेमारी में एक भूरा रंग का बैल भी बरामद किया गया। आरोपी के पास किसी प्र-कार के वैध दस्तावेज नहीं मिले। तिलैया थाना में कांड संख्या 172/25 के तहत मामला दर्ज कर आगे की कार्रवाई की जा रही है।

शहर में खुला प्रधानमंत्री जन औषधि केंद्र, 50 से 90 प्रतिशत की छूट के साथ मिलेगी दवाइयां

रिपोर्ट- अविनाश मंडल

पाकुड़:पाकुड़ शहर में जन औषधि केंद्र खुलने से अब आम लोगों का महंगी दवाओं की मार से मिलेगा छुटकारा । पाकुड़ नगर मे प्रधानमंत्री भारतीय जन औषधि केंद्र पाकुड़ धुलियान मेंन रोड के निकट टीनबंगला में खुला है, केंद्र का उद्घाटन गुरुवार को देर शाम हुई, जन औषधि केंद्र के संचालक संजय सिंह ने कहा कि जन औषधि केंद्र सरकार की एक महत्वाकांक्षी योजना है जिससे आर्थिक रूप से कमजोर वर्गों के लोगों को सस्ती दरों पर सभी बिमारी की दवा उपलब्ध होगी ।

उपायुक्त ने सुनी आम जनता की समस्याएँ, त्वरित कार्रवाई का दिया आश्वासन

साहिबगंज: उपायुक्त हेमंत सती ने शुक्रवार को अपने कार्यालय कक्ष में आयोजित जनता दरबार में जिले के विभिन्न प्रखंडों से आए नागरिकों की समस्याएं सुनीं। जनता दरबार के माध्यम से उपायुक्त आम जनों से सीधे संवाद स्थापित कर उनके मुद्दों को समझने और त्वरित समाधान सुनिश्चित करने की दिशा में लगातार प्रयासरत हैं।जनता दरबार में बड़ी संख्या में नागरिक अपनी व्यक्तिगत, सामाजिक एवं प्रशासनिक समस्याओं को लेकर पहुंचे। उपायुक्त ने प्रत्येक शिकायत को गंभीरता से सुना और संबंधित विभागों के अधिकारियों को समयबद्ध कार्रवाई के निर्देश दिए। उन्होंने आश्वस्त किया कि सभी समस्याओं का समाधान नियमानुसार शीघ्रता से किया जाएगा।इस अवसर पर उपायुक्त ने स्पष्ट किया कि प्रशासन जनता के साथ खड़ा है और किसी भी स्तर पर लापरवाही बर्दाश्त नहीं की जाएगी।

नमामी गंगे परियोजना अंतर्गत जिला गंगा समिति की बैठक संपन्न

दिव्य दिनकर:संवाददाता

चतरा। समाहरणालय स्थित सभा कक्ष में उपायुक्त कीर्तिश्री की अध्यक्षता में नमामी गंगे परियोजना अंतर्गत जिला गंगा समिति की बैठक की गई। बैठक में 5 जून 2025 को आयोजित होने वाले विश्व पर्यावरण दिवस एवं गंगा दशहरा से संबंधित जन जागरूकता एवं प्रचार प्रसार कार्यक्रम के आयोजन हेतु बैठक की गई। इसके अंतर्गत जिला के सभी संबंधित अधिकारी को निर्देश दिया गया कि निरंजना नदी के उदगम स्थल सिमरिया प्रखंड से लेकर निरंजना नदी गुजरने वाले प्रखंड यथा लावालीगं,चतरा,हंटरगंज में यह कार्यक्रम व्यापक रूप से किया जाय। अन्य ब्लॉक में स्थित स्थानीय नदी एवं जलाशय के किनारे जागरूकता कार्यक्रम चलाने का निर्देश दिया गया। उक्त कार्यक्रम में श्रमदान, स्वच्छता अभियान,पौधा



रोपण,गंगा चौपाल,नुक्कड़ नाटक,गंगा स्वच्छता संकल्प, भजन सह सांस्कृतिक कार्यक्रम एवं गंगा आरती का आयोजन किया जाएगा। बैठक में उपायुक्त ने सभी आमजनों से अपील करते हुए कहा कि अधिक से अधिक संख्या में 5 जून को होने वाले कार्यक्रम में शामिल होकर कार्यक्रम को सफल बनाएं। बैठक में उप विकास आयुक्त अमरेंद्र कुमार सिन्हा, जिला शिक्षा

पदाधिकारी दिनेश कुमार मिश्रा, जिला योजना पदाधिकारी शिशिर पांडित,राज्य स्वच्छ गंगा मिशन नगर विकास एवं आवास विभाग झारखंड सरकार के संप्रेषण सह सामाजिक विकास प्रबंधक अंजना भारती, जिला खेल पदाधिकारी तुषार राँय,सभी प्रखंड विकास पदाधिकारी एवं अंचल अधिकारी समेत अन्य संबंधित पदाधिकारी एवं कर्मी उपस्थित थे।

भाजपा ने शासिका अहिल्याबाई होलकर की 300 वीं जन्मजयंती पर संगोष्ठी का आयोजन किया

रिपोर्ट- अविनाश मंडल

पाकुड़:लोकमता और पुण्यश्लोक की उपाधि से सम्मानित न्यायप्रिय शासिका अहिल्याबाई होलकर की 300 वीं जन्मजयंती गुरुवार देर शाम भाजपा जिलाध्यक्ष अमृत पाण्डेय की अध्यक्षता में संगोष्ठी का आयोजन अपर्णा मार्केट कॉम्प्लेक्स में किया गया। इस कार्यक्रम में प्रदेश उपाध्यक्ष सह महगामा के पूर्व विधायक अशोक भगत बतौर मुख्य वक्ता शामिल हुए, संगोष्ठी को संबोधित करते हुए प्रदेश उपाध्यक्ष सह महगामा के पूर्व विधायक अशोक भगत जी ने कहा कि अहिल्याबाई होलकर एक ऐसी महान नारी थीं जिनका जीवन हर भारतीय को प्रेरणा देता है। उन्होंने यह सिद्ध किया कि एक महिला भी कुशल प्रशासक, धर्मनिष्ठ शासक और प्रजावत्सला माता हो सकती है। उनका नाम इतिहास के पन्नों में स्वर्णक्षरों में लिखा गया है। आज भी इंदौर में उनकी स्मृति में अनेक स्मारक, विश्वविद्यालय और संस्थान स्थापित हैं।इनकी



जीवनगाथा नारी शक्ति, आत्मबल और सेवा भाव की जीती-जागती मिसाल है। जिलाध्यक्ष अमृत पाण्डेय ने कार्यक्रम को संबोधित करते हुए कहा कि अहिल्याबाई को न्यायप्रियता की मिसाल दी जाती है। उन्होंने अपने पुत्र को भी अन्यायपूर्ण आचरण के लिए दंडित किया। अहिल्याबाई होलकर की विरासत आज भी जीवित है। उनका जीवन आज भी शासन, सेवा और नारी सशक्तिकरण के लिए प्रेरणाप्रद

है।अहिल्याबाई स्वयं हर सुबह प्रातःकाल जनता दरबार लगाती थीं और लोगों की समस्याएं सुनती थीं। वे राजकोष को केवल राज्य और धर्म-हित के लिए खर्च करती थीं। उनके शासन में भ्रष्टाचार नहीं के बराबर था, क्योंकि वे स्वयं लेखा-जोखा रखती थीं।उन्होंने सेना का पुनर्गठन किया, ताकि बाहरी आक्रमणों से राज्य की रक्षा की जा सके। प्रदेश मंत्री दुर्गा मरांडी ने कहा कि लोकमता अहिल्याबाई होलकर

स्वास्थ्य व्यवस्था को सुदृढ़ बनाना सबकी जिम्मेदारी- डीसी

रिपोर्ट- अविनाश मंडल

पाकुड़:पाकुड़ जिले में स्वास्थ्य सेवा को दुरुस्त करने को लेकर उपायुक्त मनीष कुमार लगातार प्रयासरत है। इसी को लेकर समाहरणालय स्थित अपने कार्यालय कक्ष में स्वास्थ्य विभाग के अधिकारियों के साथ बैठक की। बैठक में तंबाकू, कालाजार, मलेरिया, डेंगू टीबी, आरबीएसके, कुष्ठ, एनसीटी पूर्ण टीक-करण शहरी स्वास्थ्य प्रसव पूर्ण जांच संस्थागत प्रसव, विशेष नवजात शिशु देखभाल इकाइयां (एसएनसीयू), एमटीसी तथा अन्य स्वास्थ्य विभाग इंडिकेटर की गहन समीक्षा की गई। उपायुक्त ने आरबीएस के डाक्टरों से कहा कि स्कूलों के छात्र-छात्राओं की भागीदारी सुनिश्चित करते हुए जन-जागरूकता लायें ताकि जमीनी स्तर पर लोगों में जागरूकता बढे और वे स्वयं भी तम्बाकू, डेंगू, मलेरिया आदि बीमारियों के रोकथाम के उपायों में भागीदार बनें। साथ ही तंबाकू चैंपियन को चिन्हित कर कार्यशाला



करवाने का निर्देश दिया गया। उपायुक्त ने सभी टीबी मरीजों का इंसेंटिव जल्द से जल्द भुगतान करने का निर्देश दिया तथा सभी मरीजों का एचआईवी जांच करने का भी निर्देश दिया गया। उपायुक्त ने लिट्टीपाड़ा और अमड़ापाड़ा प्रखंडों को मलेरिया एवं कालाजार प्रभावित गांव में कीटनाशयुक्त मच्छरदानी वितरण करने का निर्देश दिया गया। उपायुक्त ने सभी चिकित्सा पदाधिकारियों को शत प्रतिशत संस्थागत प्रसव सुनिश्चित करने का निर्देश दिया। उन्होंने सभी

गर्भवती माताओं का चार जांच, शत प्रतिशत करने का निर्देश दिया। उपायुक्त ने टीकाकरण, टीबी, मलेरिया, कालाजार, महिलाओं का संस्थागत प्रसव के अलावा अन्य कार्यों की समीक्षा करते हुए कहा कि सभी प्रखण्ड चिकित्सा पदाधिकारी अपने अपने क्षेत्र में ही रह कर कार्य करें। उन्होंने एमओआईसी को महिलाओं का प्रसव पूर्व जांच कार्य को प्राप्त लक्ष्य के अनुरूप पूरा करने का निर्देश दिया। उन्होंने समय समय पर कार्य की प्रति प्रतिवेदन की भी समीक्षा करने की बात कही।उपायुक्त ने कहा कि स्वास्थ्य व्यवस्था को सुदृढ़ बनाएं। सदर अस्पताल समेत अन्य सरकारी अस्पतालों में स्वास्थ्य सुविधा बेहतर करने की दिशा में कोई कसर नहीं रहे। मौके पर सिविल सर्जन डॉ मंटू कुमार टेकरीवाल, जिला यक्ष्मा पदाधिकारी डॉ के सिंह, सभी प्रभारी चिकित्सा पदाधिकारी, डीपीएम समेत अन्य पदाधिकारी एवं कर्मी उपस्थित थे।

उपायुक्त की अध्यक्षता में खेल एवं पर्यटन योजनाओं की समीक्षा, कई महत्वपूर्ण निर्देश जारी

साहिबगंज: उपायुक्त हेमंत सती की अध्यक्षता में जिला कार्यालय प्रकोष्ठ में खेल एवं पर्यटन विभाग से संबंधित संचालित योजनाओं की समीक्षा बैठक आयोजित की गई। बैठक में जिला क्रीड़ा पदाधिकारी द्वारा अब तक किए गए कार्यों की विस्तृत जानकारी प्रस्तुत की गई।बैठक के दौरान उपायुक्त ने कई अहम निर्देश जारी किए। वर्तमान में जिले में एक आवासीय बालक तथा दो डे-बोर्डिंग एथलेटिक्स प्रशिक्षण केंद्र संचालित हैं। उपायुक्त ने अतिरिक्त डे-बोर्डिंग प्रशिक्षण केंद्र की आवश्यकता को देखते हुए पुनः विभाग को पत्राचार करने का निर्देश दिया।बैडमिंटन खेल के

उन्नयन हेतु साहेबगंज में आवासीय प्रशिक्षण केंद्र खोलने का प्रस्ताव भेजने का आदेश भी दिया गया। इसके साथ ही, स-हैबगंज एवं राजमहल अनुमंडल में खेल बैंक की स्थापना के बाद प्रशिक्षकों की नियुक्ति हेतु विभाग को पत्राचार का निर्देश जारी किया गया।सिद्धो-कान्हू स्टेडियम, स-हैबगंज के गैलरी विस्तार हेतु विभाग से पुनः पत्राचार करने तथा माथी मेला की राशि की मांग को लेकर भी आवश्यक कार्रवाई सुनिश्चित करने के निर्देश दिए गए।पर्यटन को बढ़ावा देने हेतु जिले के प्रमुख पर्यटन स्थलों के सौंदर्यकरण व उन्नयन के लिए अनाबद्ध निधि की मांग को आगामी जिला पर्यटन प्रोत्साहन

समिति (DTPC) की बैठक में रखने और विभाग को प्रस्ताव भेजने को कहा गया।स्वतंत्रता सेनानियों व शहीद सैनिकों की स्मृति में साहेबगंज मुख्यालय में अमर जवान ज्योति स्थल निर्माण का प्रस्ताव तैयार कर उसे भी अगली DTPC बैठक में रखने का निर्देश दिया गया। इसके अतिरिक्त ओझा टोली घाट (साहेबगंज) व गंगा घाट (राजमहल) पर रिवर फ्रंट विकास हेतु उपयुक्त काउंसल्टेंसी एजेंसी से संपर्क स्थापित कर प्रस्ताव तैयार करने का आदेश भी दिया गया।बैठक में जिला खेल पदाधिकारी पंकज झा समेत संबंधित विभागों के अधिकारी उपस्थित रहे।

जिला कौशल पदाधिकारी ने विभिन्न कौशल प्रशिक्षण केंद्रों का किया निरीक्षण

रिपोर्ट- अविनाश मंडल

पाकुड़:पाकुड़ शुक्रवार को जिला कौशल पदाधिकारी राहुल कुमार द्वारा जिले में संचालित विभिन्न कौशल केन्द्रों का निर-िक्षण किया। निरीक्षण के दौरान जिला कौशल पदाधिकारी ने झारखंड कौशल विकास मिशन सोसाइटी (जेएसडीएम) के निर्देशानुसार सभी व्यवस्थाएँ सुनिश्चित करने का निर्देश दिया गया। पाकुड़ स्थित दूरदर्शी ज्ञान कौशल केन्द्र के मैनेजर वसीम को क्लास रूम का लाइव स्ट्रेचिंग सही करने का निर्देश दिया गया। साथ ही हिरणपुर प्रखंड अंतर्गत मोहनपुर स्थित रनिष्ठार कौशल केन्द्र के सेंटर मैनेजर को छात्रावास एवं प्रशिक्षण केन्द्र में उचित स्वच्छता सुनिश्चित करने का निर्देश दिया गया। विदित हो कि जिले में श्रम नियोजन प्रशिक्षण एवं कौशल



विकास विभाग द्वारा तीन कौशल केन्द्र चलाए जा रहे हैं, इसमें रहना, खाना बिल्कुल निःशुल्क है। इसमें अभ्यर्थियों को किसी प्रकार की फीस नहीं देनी पड़ती। उन्हें इस एवं पुस्तकें निःशुल्क उपलब्ध करायी जाती है। इसमें

कई प्रकार के प्रशिक्षण दिए जाते हैं यथा नर्सिंग, सिलाई, कम्प्यूटर। उन्होंने पाकुड़ के छात्र-छात्राओं से इन कौशल प्रशिक्षण केन्द्रों में नामांकित होकर हुनरमंद बनने एवं रोजगार प्राप्त करने की अपील की।

जनता दरबार पहुंचे लोगों के मामलों पर अपर समाहर्ता ने की सुनवाई



रिपोर्ट- अविनाश मंडल

पाकुड़:पाकुड़ शुक्रवार को उपायुक्त मनीष कुमार के निर्देश पर अपर समाहर्ता जेम्स सुरीन ने आयोजित जनता दरबार में आम जनता से जुड़ी समस्याओं पर क्रमवार सुनवाई की। अपर समाहर्ता ने संबंधित विभागों के पदाधिकारियों को प्राप्त आवेदनों को अग्रसारित करते हुए अविलंब जांच कर जल्द समाधान करने का निर्देश दिया।जनता दरबार में समाज कल्याण, जमीन से संबंधित, प्रखंड विकास पदाधिकारी कार्यालय पाकुड़-ड़, जिला शिक्षा पदाधिकारी कार्यालय, भू अर्जन कार्यालय आदि से संबंधित आवेदन प्राप्त हुए थे।

भूमि संरक्षण पदाधिकारी ने तालाब जीर्णोद्धार व परकोलेशन टैंक निर्माण कार्य का निरीक्षण किया



रिपोर्ट- अविनाश मंडल

पाकुड़:पाकुड़ भूमि संरक्षण पदाधिकारी सुचित एक्का ने वित्तीय वर्ष-2023-24 एवं 2024-25 में किये गये तालाब जीर्णोद्धार व परकोलेशन टैंक निर्माण कार्य वाले योजनाओं का निरीक्षण किया। निरीक्षण के क्रम में लिट्टीपाड़ा प्रखंड के पंचायत- जोरडीहा में वर्ष 2023-24 में जीर्णोद्धार कराये गये सरकारी तालाब के पानी को लेकर पानी पंचायत के सदस्यों से मुलाकात किया। सदस्यों ने बताया कि उक्त तालाब का जीर्णोद्धार हो जाने से अगल-बगल के खेतों में चार्लेस सोरेन, बरबाद हांसदा एवं अन्य गत वर्ष खरीफ फसल के बाद रबी फसल जैसे सरसों, बैंगन, मकई आदि का खेती किया गया। साथ ही तालाब में मछलीपालन कर हम सब कृषक व्यवसाय की ओर अग्रसर है। इसी प्रकार ग्राम-अम्बाजोड़ा,पंचायत-पाडेरकोला, अमड़ापाड़ा में वर्ष 2024-25 में नवनिर्मित कराये गये परकोलेशन टैंक योजना से लाभान्वित कृषक फाते हांसदा के द्वारा बताया गया कि उक्त तालाब में मछली पालन हेतु मछली का जीरा डाला गया है वर्षा जल संचयन होने के बाद रबी फसल की खेती प्रारम्भ करेंगे।

हंसध्वनि संगीत कला केन्द्र में कवि प्रणाम का आयोजन

देवघर से दिव्य दिनकर संवाददाता प्रेम रंजन झा

देवघर: बीते शाम रवींद्रनाथ टैगोर के 164 एवं काजी नजरूल इस्लाम के 126वां जन्म जयंती के उपलक्ष्य पर हंसध्वनि संगीत कला केन्द्र में ह्कवि प्रणामह बहुत ही भक्ति भाव से आयोजित किया गया। मौके पर उपस्थित सभी अतिथि, अभिभावक एवं छात्र-छात्राओं द्वारा दोनों कवियों को पुष्पार्घ निवेदन किया गया एवं केन्द्राधीक्षक द्वारा आगन्तुकों के स्वागत में संबोधित किया गया। जबकि छात्र हर्षराज, रविर्कांत, संकेत व शाशवत एवं छात्रा शगुन व शायना ने बारी-बारी से हिंदी व बंगला में रवींद्र व नजरूल संगीत सुनाया। इसके बाद कुमकुम बर्मन एवं डॉ प्रदीप कुमार सिंह देव ने गुरुदेव का कविता पाठ किया तो सुभाष सेन ने गीटार पर रवींद्र धुन बजाया व इन्द्रानी दे ने मधुर रवींद्र संगीत सुनायी। अंत में विश्वनाथ बनर्जी ने दोनों कवियों के कुछ विशेष घटनाओं का उल्लेख करते हुए नजरूल



गीत गाकर सबको मंत्रमुग्ध कर दिया, जबकि सभी कलाकारों के साथ सुनीथ करन एवं सुब्रत चटर्जी ने तबले पर बेहतरीन संगत दिया। इस अवसर पर देर शाम तक पवन राय, तपन चक्रवर्ती, अवन्तिका आनंद, संजय सरकार, मनिकंकना चटर्जी, उदय चक्रवर्ती, दीपनारायण झा सह भारी संख्या में रवींद्र एवं नजरूल अनुरागी उपस्थित थे।

संक्षिप्त समाचार

उत्पाद विभाग की टीम ने छापेमारी कर भारी मात्रा में चुलाई शराब किया नष्ट



रिपोर्ट - अविनाश मंडल

पाकुड़:पाकुड़ शुक्रवार को उत्पाद विभाग की टीम ने पाकुड़ मुम्फ़सिल थानान्तर्गत वेलडंगा स्थित लीली टुडु के घर में छापेमारी की गई। तलाशी के क्रम में 15 लीटर अवैध चुलाई शराब तथा 300 किलोग्राम अवैध जल मिश्रित जावा महुआ को बरामद किया गया तथा जल मिश्रित जावा महुआ को घटनास्थल पर विनिष्ट किया गया अभिवृत्ति के विरुद्ध फरार अभियोग दर्ज किया गया।

छात्र क्लब ग्रुप ने अजय नाथ शाहदेव को दी बधाई



दिव्य दिनकर संवाददाता

रांची- झारखंड स्टेट क्रिकेट एसोसिएशन(जे.एस.सी.ए.)के चुनाव में पूर्व उप महापौर अजय नाथ शाहदेव नए अध्यक्ष चुने जाने पर उनके आवासीय कार्यालय पी.पी.कम्पाउन्ड मे अंगवस्त्र,पुष्पगुच्छ एवं तलवार भेंटकर छात्र क्लब ग्रुप की ओर से क्लब के राष्ट्रीय अध्यक्ष शिव किशोर शर्मा जी के अध्यक्षता मे सम्मानित करते हुए बधाई दी गई।इस मौके पर क्लब के संरक्षक समित कुमार,शुभम चौधरी,पिया बर्मन, वीणाश्री,कुमारी विनीता,नीलम

मीडिया प्रभारी चंदन कुमार,

भारत विभूषण लायन डॉक्टर राजेन्द्र कुमार हाजरा,अगाथा क्रिकेट अकादमी के डायरेक्टर राजन तिकी,मुख्य कोच पारितोष साहू,विकी सिंह,झारखंड उच्च न्यायालय के वरीय अधिवक्ता सोनाली भट्टाचार्य,लॉयंस क्लब ऑफ रांची हरिकनक ग्रेटर के अध्यक्ष एम.जे.एफ.लायन राजेश केडिया,विश्वकर्मा युवा सुरक्षा मंच के राष्ट्रीय मुख्य संयोजक संतोष कुमार श्रेयांश,एचिवर्स एकेडमी के निदेशक प्रतिज्ञा कुमार सिंह,आर.आर.पब्लिक स्कूल,नावासोसो के निदेशक रवि रंजन कुमार,चटकपुर के उप मुखिया नमिता देवी आदि मौजूद थे। मौके पर डॉक्टर राजेंद्र कुमार हाजरा ने कहा क्रिकेट की पुरे विश्व मे एक अलग पहचान है। अजय नाथ शाहदेव जी के जे.एस.सी.ए.के नए अध्यक्ष बनने पर झारखंड क्रिकेट को एक नई ऊर्जा मिलेगी राजेश केडिया ने कहा अजय नाथ शाहदेव जी की नई टीम क्रिकेट के उत्थान मे पूर्णरूप से मार्गदर्शित करेगी साथ ही अब झारखंड मे और भी अधिक टेस्ट क्रिकेट और एक दिवसीय क्रिकेट मैच का आयोजन होगा। धन्यवाद ज्ञापित अधिवक्ता सोनाली भट्टाचार्य ने किया।

बिहार के लोगों को भारी निराश किया प्रधानमंत्री श्री नरेन्द्र मोदी जी-डॉ सुरेश पासवान

रिपोर्ट - प्रमोद कुमार सिंह

औरंगाबाद :- बिहार सरकार के पूर्व मंत्री एवं राष्ट्रीय जनता दल के प्रदेश उपाध्यक्ष डॉक्टर सुरेश पासवान ने कहा है कि दो दिवसीय दौरा पर बिहार आए देश के प्रधानमंत्री माननीय श्री नरेंद्र मोदी जी का दौरा समाप्त हो गया।बिहार के लोगों को उम्मीद था कि प्रधानमंत्री जी के द्वारा बिहार को विशेष राज का दर्जा देने का घोषणा किया जाएगा,लेकिन उसके बारे में कोई भी चर्चा नहीं किया गया जिससे बिहार के चौदह करोड़ लोगों को फिर एक बार निराश होना पड़ा।पटना यूनिवर्सिटी को सेंट्रल यूनिवर्सिटी का दर्जा दिया जाएगा,कुटकु मंडल डैम में गेट-फाटक लगाने का उद्घाटन किया जाएगा क्योंकि उन्होंने 2019 में गेट लगाने का शिलान्यास किया था,लेकिन उस पर भी चुप्पी साध लिए।हरिहरगंज -औरंगाबाद पटना जो ट्रैफिक के लिहाज से अति वयसतम सड़कों में से एक है जिसे फोरलेन सड़क बनाने के लिये डीपीआर बन गया था उसे रद्द कर दिया गया।उस्के बदले सासाराम-पटना फोरलेन सड़क का शिलान्यास किया जाना अन्याय है,क्यूं की वहाँ से हरिहरगंज-औरंगाबाद -पटना फोरलेन सड़क की न सिर्फ,प्रक्रियाएं पूरी की गई बल्कि देश के सड़क परिवहन एवं राजमार्ग मंत्रालय के माननीय मंत्री श्री नितिन गडकरी के द्वारा बोधगया कार्यक्रम के दौरान स्वीकृति देने का घोषणा किया गया था।इसलिए औरंगाबाद अरवल एवं पटना जिला के नागरिकों को एक तरह से निराश ही नहीं किया बल्कि विकास के पैमाने से कोसो दूर कर दिया इसलिए आने वाला विधानसभा चुनाव में इसका भारी खामियाजा उठअ गठबंधन को उठाना पड़ेगा।। आज जिन परियोजनाओं का उद्घाटन और शिलान्यास किया गया है वह सब के सब पुराने औनगुइंग परियोजना है जैसे नवीनगर सुपर थर्मल पावर प्लांट,सोनगर अंडाल तीसरी रेल लाइन एवं सोनगगर मोहम्मद गंज तीसरी रेल लाइन पर वर्षों से रेल गाड़ी दौड़ रही है वैसे योजनाओं का उद्घाटन कहीं न कहीं जनता के आँख में धूल झोंकने का काम किया गया ।डोभी गया पटना फोरलेन का उद्घाटन भी जो किया गया वह भी लगभग एक वर्ष पहले से उस सड़क पर गाड़ियां दौड़ रही है।यानी नया बोलतल में पुरानी शराब परोसने वाली क-हावत को प्रधानमंत्री जी ने आज चरितार्थ करने का काम किया है ।।यानि कुल मिलाकर के दो दिवसीय कार्यक्रम को कहा जाए तो सिर्फ,और सिर्फ,इस चुनावी वर्ष में चुनावी जुमला फेंक कर-के चले गए जिससे उनको कोई विशेष फायदा नहीं मिलने वाला है।बिहार कि महान जनता एक के चीजों को बहुत बारीकी से विश्लेषण करती।

राष्ट्रपति के प्रस्तावित कार्यक्रम को लेकर उपायुक्त व पुलिस अधीक्षक ने बाबा मंदिर व एम्स, एयरपोर्ट का किया निरीक्षण

विधि व्यवस्था, सुरक्षा व्यवस्था व यातायात व्यवस्था का लिया गया जायजा

देवघर से दिव्य दिनकर संवाददाता प्रेम रंजन झा

उपायुक्त सह जिला दण्डाधिकारी नमन प्रियेश लकड़ा व पुलिस अधीक्षक अजित पीटर डुंगडुंग ने संयुक्त रूप से माननीय राष्ट्रपति महोदया द्रौपदी मुर्मू के प्रस्तावित कार्यक्रम को लेकर बाबा मंदिर, एम्स व एयरपोर्ट का निर-क्षण कर वस्तुस्थिति का जायजा लिया। इस दौरान माननीय राष्ट्रपति महोदया के आगमन के दौरान विधि व्यवस्था, सुरक्षा व्यवस्था व यातायात व्यवस्था को लेकर संबंधित अधिकारियों व पुलिस पदाधिकारियों को आवश्यक व



उचित दिशा-निर्देश दिया। इसके अलावे निरीक्षण के क्रम में उपायुक्त नमन प्रियेश लकड़ा ने एम्स परिसर में कार्यक्रम स्थल पर की जाने वाली विभिन्न तैयारियों को लेकर

संबंधित अधिकारियों को आवश्यक व उचित दिशा निर्देश दिया। आगे उपायुक्त ने एयरपोर्ट, सर्किट हाउस एवं बाबा मंदिर के रूटलाइन का निरीक्षण करते हुए

न्यायिक कार्य से विरत रहे अधिवक्तागण

रिपोर्ट - प्रमोद कुमार सिंह

औरंगाबाद :- जिला विधिज्ञ संघ के अधिवक्ता नीरज रंजन सिन्हा के मृत्यु हो जाने पर आज जिला विधिज्ञ संघ औरंगाबाद के केन्द्रीय कक्ष में जिला विधिज्ञ संघ औरंगाबाद के अध्यक्ष विजय कुमार पाण्डेय के अध्यक्षता और महासचिव जगनरायण सिंह के संचालन में एक शोक सभा आयोजित किया गया और दो मिनट के मौन रखकर उनकी आत्मा के शांति की प्रार्थना किया गया अधिवक्ता सतीश कुमार स्नेही ने बताया कि वक्ताओं ने कहा कि वे सरल स्वभाव, मधु भाषी, हमेशा प्रसन्नचित रहने वाले थे,59 वर्षीय नीरज रंजन सिन्हा 1990 से विधि व्यवसाय में थे, उनके मृत्यु के खबर से जिला विधिज्ञ संघ में शोक की लहर दौड़ गई,शोकसभा कर



अधिवक्ताओं ने अपने आप को न्यायिक कार्य से विरत रखा,इस अवसर पर उपस्थित थे, पूर्व अध्यक्ष रसिक बिहारी सिंह, पूर्व सचिव नागेन्द्र सिंह, एपीपी महेन्द्र प्रसाद सिंह, स्पेशल पीपी परवेज अख्तर, कोषाध्यक्ष प्रदीप कुमार, प्रमोद कुमार सिंह, मधुसूदन प्रसाद

सिन्हा,सरोज रंजन सिन्हा, संदीप कुमार,अनील कुमार सिन्हा, कामता प्रसाद सिंह, बागेश्वरी प्रसाद, सिद्धार्थ, नवीन कुमार, कमलेश द्विवेदी, क्षीतिज रंजन,अरूण पाठक,अशोक पासवान,अनील कुमार सिंह,अजय कुमार, सुनील कुमार सहित अन्य उपस्थित थे।

उपायुक्त ने एनएच 133 ,(चौपामोड़ से हसंडीहा) के कार्यों में तेजी लाने का दिया निर्देश:- उपायुक्त नमन प्रियेश लकड़ा

भू-हस्तांतरण एवं भू-अर्जन से जुड़े मामलों में तेजी लाने की आवश्यकता:-उपायुक्त

देवघर से दिव्य दिनकर संवाददाता प्रेम रंजन झा

उपायुक्त-सह-जिला दण्डाधिकारी नमन प्रियेश लकड़ा की अध्यक्षता में आज दिनांक- 30.05.2025 को समाहरणालय सभागार में एनएच 133 (चौपामोड़ से हसंडीहा सड़क निर्माण) के कार्यों की समीक्षा में भूमि भू-हस्तांतरण, भू-अर्जन एवं म्यूटेशन से जुड़ी समस्याओं के समाधान को लेकर संबंधित विभाग के अधिकारियों को आवश्यक व उचित दिशा निर्देश दिया। इसके अलावा बैठक के दौरान उपायुक्त नमन प्रियेश लकड़ा ने परियोजना निदेश-क केन्द्रीय सड़क परिवहन एवं राजमार्ग मंत्रालय विवेक नंदन से चौपामोड़-हंसडीहा फोरलेन के चल रहे विभिन्न कार्यों की वस्तुस्थिति से अवगत



हुए। साथ ही धनबाद स्थित प्रोजेक्ट इंटेलीमेंट

यूनिट कार्यालय द्वारा किये जा रहे कार्यों में आ रही समस्याओं के निदान को लेकर संबंधित विभाग के अधिकारियों को आपसी समन्वय के साथ कार्य करने का निर्देश दिया, ताकि समयानुसार कार्यों को पूर्ण किया जा सके। आगे उपायुक्त ने संबंधित अधिकारियों को निर्देशित किया गया कि जिन परियोजनाओं में राशि उपलब्ध है उन रयतों को मुआवजा राशि कैम्प लगाकर तत्काल वितरित करें। *बैठक में उपरोक्त के अलावे* परियोजना निदेशक केन्द्रीय सड़क परिवहन एवं राजमार्ग मंत्रालय, अपर समाहर्ता, अनुमंडल पदाधिकारी देवघर, जिला भू-अर्जन पदाधिकारी व एनएच के अधिकारी, सहायक जनसम्पर्क पदाधिकारी एवं संबंधित विभाग के अधिकारी आदि उपस्थित थे।

कृषि एवं संबद्ध क्षेत्रों को एकीकृत करते हुए किसानों को अधिकतम लाभ दिलाना करें सुनिश्चित:- उपायुक्त नमन प्रियेश लकड़ा



देवघर से दिव्य दिनकर संवाददाता प्रेम रंजन झा

उपायुक्त सह जिला दंडाधिकारी नमन प्रियेश लकड़ा की अध्यक्षता में आज दिनांक 30.05.2025 को वित्तीय वर्ष 2024-25 में केन्द्र प्रायोजित RKVY-RAFTAAR

योजना अन्तर्गत ub Mission on Agricultural Mechanization उपयोगना हेतु विभिन्न प्रखण्डों के लाभुकों से प्राप्त आवेदनों की सूची अनुमोदन हेतु गठित जिला स्तरीय समिति की बैठक का आयोजन किया गया। इसके अलावा बैठक के दौरान उपायुक्त

नमन प्रियेश लकड़ा संबंधित विभाग के अधिकारियों को निर्देशित किया कि कृषि एवं संबद्ध क्षेत्रों को एकीकृत तरीके से किसानों को अधिकतम लाभ दिलाना सुनिश्चित करें। आगे बैठक के दौरान उपायुक्त द्वारा वित्तीय वर्ष 2024-25 में केन्द्र प्रायोजित RKVY-RAFTAAR योजना अन्तर्गत Sub Mission on Agricultural Mechanization (SMAM) उपयोगना अन्तर्गत महिला समूह/कृषक समूहों / लैम्प/पैक्स को कृषि उपकरण बैंक स्थापना एवं प्रगतिशील कृषकों को अनुदानित दर पर बड़ा ट्रैक्टर / मिनी ट्रैक्टर एवं अन्य कृष यंत्र वितरण हेतु विभिन्न प्रखण्डों के लाभुकों से प्राप्त आवेदनों की जांच करते हुए अनुमोदन प्रदान किया गया। *बैठक में उपरोक्त के अलावा* भूमि संरक्षण सर्वेक्षण पदाधिकारी, जिला उद्यान पदाधिकारी, जिला सहकारिता पदाधिकारी, जिला कल्याण पदाधिकारी, जिला प्रोग्राम मैनेजर, JSLPS, DDM, नाबार्ड, सहायक जनसंपर्क पदाधिकारी रोहित कुमार विद्यार्थी एवं जिला स्तरीय गठित कमिटी के सदस्य उपस्थित थे।

कर शुक्रवार को जेल भेज दिया है. वह कनभीठा का रहने वाला है. पुलिस के अनुसार औरिजनल

मेंटेन्स केस के एक मामले में सोएब अंसारी पिता रफीक अंसारी के विरुद्ध वारंट निग्त था।

संतोषी माता मंदिर की वार्षिक पुजा धुमधाम से सम्पन्न

देवघर से दिव्य दिनकर संवाददाता प्रेम रंजन झा

देवघर: स्थानीय महावीर व्यायामसाला परिसर में स्थित एक मात्र मां संतोषी माता मंदिर की 23वां वार्षिक पूजा विधि विधान पूर्वक से पुजा-री आनंद चरण मिश्रा एवं सुमित चरण द्वारा किया गया। मुख्य यजमान अमरनाथ केशरी, बिनोद केशरी एवं उनकी धर्मपत्नी रत्ना केशरी द्वारा मां संतोषी की श्रृंगार, पुजा, आरती, हवन,



अभिषेक पुरे विधि विधान से की गई। पुजा के बाद बटुक भैरव, कुंवारी कन्या पूजन किया गया। तत्पश्चात सभी के बीच प्रसाद वितरण किया गया। बताया चले कि इस मंदिर की स्थापना समाज सेवी राष्ट्रपति उम्मीदवार विश्वनाथ केशरी के पुण्य स्मृति पर 2002 में उनके पुत्रों द्वारा की गई। पुत्र अमरनाथ केश-री व बिनोद केशरी ने बताया की मेरे पिताजी विश्वनाथ केशरी माता संतोषी के बहुत बड़े भक्त थे। वे एक बार राष्ट्रपति व बांका लोकसभा चुनाव में निर्दलीय प्रत्याशी थे, उसके बाद से पुरे मंदिर परिसर को आकर्षक विद्युत सज्जा किया जाता है। मौके पर मंदिर के पुजारी पंडित सुरज नारायण तिवारी, संतोष केशरी, अमन कुमार, पवन कुमार दुबे, प्रदीप कुमार दुबे, आदित्य सिंह, आदि पुजा को सफल बनाने में तन मन से लगे हुए हैं।

कॉन्सेप्ट कॉमर्स में 12वीं क्लास के छात्रों को चैप्टर वाइज टेस्ट होने से बच्चों में हर्ष

रिपोर्ट - प्रमोद कुमार सिंह

औरंगाबाद :- शिक्षा के क्षेत्र में उत्कृष्टता की दिशा में एक महत्वपूर्ण पहल करते हुए कॉन्सेप्ट कॉमर्स एंड कंप्यूटर क्लासेस में शुक्रवार को 11वीं और 12वीं कक्षा के छात्रों का एक विशेष टेस्ट आयोजित किया गया। यह टेस्ट संस्थान के निदेशक पिंटू गुप्ता की देखरेख में संपन्न हुआ, जिसका मुख्य उद्देश्य छात्रों की शैक्षणिक तैयारी का मूल्यांकन करना और उनके आत्मबल को सशक्त बनाना था। सुबह से ही संस्थान में छात्र-छात्राओं की भारी भीड़ देखी गई। टेस्ट शुरू होने से पहले संस्थान के निदेशक पिंटू गुप्ता ने छात्रों को संबोधित करते हुए कहा, यह टेस्ट न केवल उनकी वर्तमान तैयारी का आंकलन करेगा,



बल्कि उन्हें चार्टर्ड अकाउंटेंट जैसी प्रतिस्पर्धी परीक्षाओं के लिए भी मानसिक रूप से तैयार करेगा। इस तरह के टेस्ट छात्रों को समय प्रबंधन, परीक्षा रणनीति और आत्ममूल्यांकन की दिशा में भी प्रोत्साहित करते हैं। इस मौके पर

कंप्यूटर शिक्षक विशाल सर, छात्र अर्पणा कुमारी, चान्दी कुमारी, आकांक्षा कुमारी, निशा कुमारी, अंजलि कुमारी, आयुषी प्रिया, श्रुति कुमारी, अभिनव कुमार, रोहित कुमार, आयुष कुमार तथा अन्य उपस्थित रहे।

नव दंपति ने नारायण सेवा आश्रम में अनाथ बच्चों के बीच खाद्य सामग्री का किया वितरण

बच्चों के बीच बाँटी खुशियां



देवघर से दिव्य दिनकर संवाददाता प्रेम रंजन झा

देवघर। नव दंपति ने नारायण सेवा आश्रम में अनाथ बच्चों के बीच खाद्य सामग्री का वितरण किया. ज्ञात हो कि स्थानीय बेला बागान निवासी बचपन प्ले स्कूल की निदेशक रूपा श्री के सुपुत्र चि॰ अमन अमिताभ संग आयु॰ तृप्ति के मदर टच बचपन प्ले स्कूल में आयोजित शुभ विवाहोपलक्ष्य के पश्चात परिणय सूत्र में बंध गए. तत्पश्चात नव दंपति ने सर्वप्रथम ठा-ड़ी दुलमपुर स्थित नारायण सेवा आश्रम में पहुंचकर अनाथ बच्चों के बीच दिन भर समय बिताया साथ ही उनके बीच खाद्य सामग्री का वितरण किया मौके पर बच्चों ने नव

दंपति के साथ काफी आनंद लिया जबकि मौके पर मिष्ठान भोजन का भी लुप्त उठाया. मौके पर आश्रम के सदस्यों ने आर्गतुक नवदंपति को उनके उज्ज्वल भविष्य एवं सुखमय दांपत्य जीवन की ढेर सा-री बधाइयां एवं शुभकामनाएं दी। इस अवसर पर उन्होंने कहा, कि नवदंपति जीवन की पगडंडी पर तालमेल से आगे बढ़े। साथ ही, जीवन के उतार-चढ़ाव के सहयात्री और सुख-दु:ख के सहभागी बने और खुशहाल व सुखमय गृहस्थ जीवन व्यतीत करने की कामना की। मौके पर अनेकों गणमान्य लोग, समाजसेवी, नगर-वासी, सगे-संबंधी, मित्र-शुभचिंतक एवं नाते-रिश्तेदार भारी संख्या में मौजूद थे।

कैलाशानंद गिरी बाबा बैद्यनाथ पर करेंगे बेलपत्र अर्पण

देवघर से दिव्य दिनकर संवाददाता प्रेम रंजन झा

श्री श्री 1008निरंजन पीठाधीश्वर आचार्य महामंडलेश्वर परम पूज्य स्वामी कैलाश नंद गिरी जी महाराज श्री निरंजनी अखाड़ा देवघरीया रंग में रंगे आज वो सिमुलतला के जंगल में बेलपत्र तोड़ने गये जो कल बाबा बैद्यनाथ पर अर्पित करेंगे। पंडा धर्मरक्षिणी सभा के महामंत्री के हाथों में बिल्वपत्र देखकर आश्चर्यचकित हो गये और पुरी जानकारी ली जब पंडा धर्मरक्षिणी सभा के महामंत्री निर्मल झा मंटू ने उन्होंने इस परंपरा से अवगत कराया तो वो भी इच्छा जाहिर किए तोड़ने की जिसपर धर्म रक्षिणी सभा के महामंत्री ने सभा के तरफ से साजी और डंडा भेंट किया गया और वो लोग जंगल की ओर चल पड़े उनके साथ उनके तीर्थ पुरोहित शुशील पलिवार धीरंज पलिवार झलकू मिश्र मौजूद थे।



संक्षिप्त समाचार

राजस्व विभाग की नई रैंकिंग में बांका नंबर 1, पटना और भागलपुर फिसले

पटना: राजस्व एवं भूमि सुधार विभाग द्वारा सभी अपर समाहर्ता (एडीएम) राजस्व कार्यालयों की अप्रैल महीने की रैंकिंग जारी कर दी गई है। इस महीने बांका एडीएम कार्यालय प्रथम स्थान पर है तथा दूसरा स्थान शेखपुरा को प्राप्त हुआ है। मधुबनी पिछले महीने के छठे स्थान से इस माह तीसरे स्थान पर आ गया है। जहानाबाद दूसरे स्थान से चौथे स्थान पर तो नालंदा चौथे से पांचवें स्थान पर चला गया है। औरंगाबाद बेहतर कार्य कर इस माह नौवें स्थान से छठे स्थान पर आ गया है। कैमूर अपने सातवें स्थान पर तो सीतामढ़ी आठवें स्थान पर बरकरार है। किशनगंज दसवें से नौवें और दरभंगा 11 वें से इस माह दसवें स्थान पर आ गया है। राजस्व संबंधित कार्यों के निपटारे में पूर्णिया अपर समाहर्ता(राजस्व) कार्यालय 11 वें, मधेपुरा 12 वें, अरवल 13 वें, पूर्वी चंपारण 14 वें, नवादा 15 वें, समस्तीपुर 16 वें, गोपालगंज 17 वें, भोजपुर 18 वें, खगड़िया 19 वें एवं कटिहार 20 वें स्थान पर हैं। सभी कार्यालयों की रैंकिंग उनके द्वारा किये गये राजस्व कार्यों के आधार पर की जाती है। इसमें एडीएम द्वारा किये गये अंचल कार्यालयों के निर-िक्षण को भी शामिल किया जाता है। साथ ही एडीएम राजस्व न्यायालय में ऑनलाइन विवादों की सुनवाई के आधार पर भी अंक प्रदान किए जाते हैं।

समस्तीपुर में आभूषण विक्रेता को मारकर फेंका! पोखरे के पास मिला शव; इलाके में फैली सनसनी



बिहार: बिहार के समस्तीपुर जिले में उस समय सनसनी फैल गई, जब पुलिस ने शुक्रवार को एक आभूषण विक्रेता का शव बरामद किया। हत्या का कारणों का अभी पता नहीं चल सका है। उधर, पुलिस ने शव को पोस्टमॉर्टम के लिए भेज दिया है। जानकारी के अनुसार, मामला जिले के विभूतिपुर थाना क्षेत्र का है। बताया जा रहा है कि ग्रामीणों की सूचना पर पुलिस ने दाहू चौक के समीप पोखर से एक आभूषण विक्रेता का शव बरामद किया है। मृतक की पहचान कल्याणपुर गांव निवासी अविनाश कुमार के रूप में की गई है। वह जिले के दलसिंहसराय में आभूषण का दुकान चलाता था। वहीं मौके पर पहुंची पुलिस ने शव को कब्जे में लेकर पोस्टमॉर्टम के लिए समस्तीपुर सदर अस्पताल भेज दिया गया है। हत्या के कारणों का पता नहीं चल सका है। मामले की छानबीन की जा रही है।

दुर्घटना पीड़ितों को बड़ी राहत, परिवहन आयुक्त ने लंबित बीमा क्लेम शीघ्र निपटाने के दिए कड़े निर्देश



पटना:बिहार में वाहन दुर्घटना पीड़ितों के लिए एक बड़ी राहत की खबर है। राज्य परिवहन आयुक्त नवीन कुमार ने बीमा कंपनियों को निर्देश दिया है कि वे लंबित बीमा क्लेम के मामलों को ससमय निपटाएं। यह निर्देश बिहार मोटर वाहन दुर्घटना न्यायाधिकरण के सचिव और बीमा कंपनियों के प्रतिनिधियों की एक बैठक में दिया गया। बिहार मोटर वाहन दुर्घटना न्यायाधिकरण की ओर से कुल 1016 मामलों में बीमा कंपनियों को 85 करोड़, 38 लाख रुपए का क्लेम आर्डर पास किया गया है। बीमा कंपनियों के स्तर से 494 दावों का निपटारा करते हुए 43.65 करोड़ रुपए का भुगतान किया जा चुका है। राज्य परिवहन आयुक्त ने मोटर वाहन दुर्घटना न्यायाधिकरण के सचिव को निर्देश दिया है कि अदालतों में हुई सुनवाई के आधार पर दस्तावेजों को तत्परता के साथ संबंधित अधिकारी द्वारा पोर्टल पर अपडेट कराया जाए। बैठक में परिवहन विभाग के संयुक्त सचिव कृत्यानंद रंजन सहित अन्य अधिकारी उपस्थित रहे।

कोसी और पूर्णिया में मत्स्य विकास को लेकर हुई अहम बैठक, निदेशक ने दिए रणनीतिक निर्देश

पटना:पशु एवं मत्स्य संसाधन विभाग, बिहार के मत्स्य निदेशालय में निदेशक मत्स्य की अध्यक्षता में कोसी और पूर्णियाँ परिक्षेत्र के मत्स्य किसान उत्पादक समिति की समीक्षात्मक बैठक विडियों कॉन्फ्रेंसिंग के माध्यम से आयोजित की गयी। बैठक में बिहार राज्य की ओर से उप मत्स्य निदेशक, कोसी और पूर्णियाँ परिक्षेत्र तथा मत्स्य उत्पादक समिति के मुख्य कार्यकारी अधिकारी द्वारा भाग लिया गया। बैठक के दौरान निदेशक मत्स्य ने मत्स्य किसान उत्पादक समिति से पिछले वित्तीय वर्ष में मत्स्य उत्पादन, हैचरी कल्चर एवं विभाग द्वारा संचालित अन्य योजनाओं की समीक्षा की तथा इस वित्तीय वर्ष के उत्पादन और मुनाफे के बारे में लक्ष्य प्राप्त करने की तैयारी की जानकारी ली। निदेशक मत्स्य के द्वारा मत्स्य किसान उत्पादक समिति को निर्देश दिया गया कि विभाग द्वारा संचालित विभिन्न राज्य योजनाओं का लाभ लेकर मुख्य वर्धित कर सकते है। खासकर चौर विकास योजना के तहत नए तालाब निर्माण पर बल देने की बात कही। इसके अतिरिक्त केन्द्र द्वारा संचालित प्रधानमंत्री मत्स्य संपदा योजना का लाभ लेकर कल्चर, मत्स्य फिड प्रोडक्शन बढ़ाने रैफ्रिजरेटेड वाहन तथा उन्नत मत्स्य बीज योजना मे आवेदन करने का निर्देश दिया गया।



लखीसराय में 26 प्रोबेशनरी सब इंस्पेक्टरों की थानों में हुई पोस्टिंग, मिली नई जिम्मेदारी

14 महिला एसआई का पोस्टिंग, एसपी अजय कुमार का बड़ा फैसला

दिव्य दिनकर संवाददाता

लखीसराय (मुंगेर) : मुंगेर प्रमंडल अंतर्गत लखीसराय जिला में पदस्थापित परीक्ष्यमान पुलिस अवर निरीक्षक का प्रशिक्षण अवधि समाप्त होने पर पुलिस अधीक्षक अजय कुमार ने नए सिरे से उन्हें थानों में पोस्टिंग कर कांडों के अनुसंधान की जिम्मेदारी सौंपी है। एसपी अजय कुमार ने जिला आदेश जारी कर 26 प्रोबेशनरी सब इंस्पेक्टर को अलग-अलग थानों में पोस्टिंग कर नई जिम्मेदारी दी है। इनमें 14 महिला सब इंस्पेक्टर शामिल हैं। पुलिस अधीक्षक अजय कुमार ने 24 घंटे के अंदर सभी

पुलिस अवर निरीक्षक को अपने-अपने पद स्थापित स्थान पर योगदान करने का आदेश दिया है। एसपी ने लखीसराय थाना से चार और कबैया थाना से दो सब इंस्पेक्टर को हटाकर नए एसआई की पोस्टिंग की है। किस सब इंस्पेक्टर की किस थाने में हुई पोस्टिंग? एसआई कुंदन कुमार, लखीसराय थाना से हलसी थाना एसआई अनिल कुमार, लखीसराय थाना से पीरी बाजार थाना एसआई निकिता कुमारी, लखीसराय थाना से बड़हिया थाना एसआई अमृता सिन्हा, लखीसराय थाना से माणिकपुर थाना एसआई रजनी कुमारी, कबैया थाना से बड़हिया थाना एसआई कंचन



कुमारी, कबैया थाना से चानन थाना एसआई आदित्य कुमार झा, सूर्यगढ़ा

थाना से अमहरा थाना एसआई अलका कुमारी, सूर्यगढ़ा थाना से

रामगढ़ चौक थाना एसआई रोहित रंजन, सूर्यगढ़ा थाना से बड़हिया थाना एसआई राखी आनंद, बड़हिया थाना से तैतरहाट थाना एसआई सुकृति सिंह, बड़हिया थाना से माणिकपुर थाना एसआई भावना रेवराज, बड़हिया थाना से कबैया थाना एसआई प्रियंका कुमारी, मानिकपुर थाना से एससी एसटी थाना एसआई अमित कुमार, हलसी थाना से सूर्यगढ़ा थाना एसआई रोहित कुमार, हलसी थाना से वीरपुर थाना एसआई राजेश कुमार, मेदनीचौकी थाना से हलसी थाना एसआई काजल कुमारी, रामगढ़ चौक थाना से लखीसराय थाना ए-आई सौरभ कुमार, वीरपुर थाना से

लखीसराय थाना एसआई सुजाता लता, तैतरहाट थाना से मेदनीचौकी थाना एसआई पूजा कुमारी दो, चानन थाना से कबैया थाना ए-आई सूरज कुमार एक, पीरी बाजार थाना से एससी एसटी थाना एसआई ब्यूटी कुमारी, मेदनी चौकी थाना से लखीसराय थाना एसआई अभिमन्यु कुमार, तकनीकी शाखा से मेदनी चौकी थाना एसआई नीतीश कुमार, तकनीकी शाखा से लखीसराय थाना एसआई अमित कुमार राजा, अमहरा थाना से सूर्यगढ़ा थाना एसआई रोहित रंजन, सूर्यगढ़ा थाना से बड़हिया थाना, एसआई पूजा, एससी एसटी थाना से सूर्यगढ़ा थाना.

झारखंड आंदोलन के जुझारू सिपाही आलोक कुमार दूबे को मिला 'चिन्हित आंदोलनकारी' का दर्जा

युवाओं के लिए बने प्रेरणा स्रोत



रांची

झारखंड अलग राज्य आंदोलन में अग्रणी भूमिका निभाने वाले जुझारू नेता और प्रदेश कांग्रेस कमिटी के महासचिव आलोक कुमार दूबे को झारखंड सरकार द्वारा र्चिन्हित झारखंड आंदोलनकारीर का दर्जा प्रदान किया गया है। यह सम्मान उस ऐतिहासिक संघर्ष की औपचारिक मान्यता है, जिसमें श्री दूबे ने छत्र नेतृत्व से लेकर जनजागरण अभियान तक निर्णायक भूमिका निभाई थी। एनएसयूआई के प्रदेश अध्यक्ष के रूप में उन्होंने कई आंदोलनों की अगुवाई की, लाठियां खाईं, गिरफ्तारियां झेलीं, पर आंदोलन के प्रति समर्पण कभी नहीं टूटा। उनकी प्रेरणा से छत्र और युवा वर्ग झारखंड आंदोलन की र-ढ़ि बन गया। उनके नेतृत्व में गठित र्सर्वदलीय अलग राज्य निर्माण समिति में न्यायमूर्ति लाल पिंगला नाथ शाहदेव को संयोजक और आलोक कुमार दूबे को प्रवक्ता बनाया गया। दोनों नेताओं की जोड़ी ने झारखंड के कोने-कोने में आंदोलन की लौ जलाए रखी और सभी दलों को एक र्मंत्र पर लाकर जनचेतना को गति दी। 21 सितंबर 1998 का ऐतिहासिक झारखंड बंद, आंदोलन की दिशा बदल देने

वाला क्षण साबित हुआ। उस दिन जस्टिस शाहदेव और आलोक कुमार दूबे को रांची में गिरफ्तार किया गया था, जिसकी पुष्टि स्वयं न्यायमूर्ति शाहदेव ने अपने लेखों में की है। एनएसयूआई कार्यालय आंदोलन का केंद्र बना रहा और वहीं से रणनीति तय की जाती थी। आलोक कुमार दूबे को राष्ट्रीय मंत्रों पर भी झारखंड के मुद्दे को उठाने का अवसर मिला। संसद एनेक्सी में कांग्रेस नेतृत्व के समक्ष उन्होंने राज्य निर्माण की आवश्यकता पर जोर दिया। इस दौरान उन्हें सोनिया गांधी, अहमद पटेल जैसे वरिष्ठ नेताओं का मार्गदर्शन और समर्थन भी प्राप्त हुआ। उनकी सादगी, निष्ठा और नेतृत्व क्षमता के कारण वे आंदोलन के एक विश्वसनीय चेहरे बने। आज उन्हें मिला र्चिन्हित आंदोलनकारीर का दर्जा न केवल उनके संघर्ष का सम्मान है, बल्कि उन सभी युवाओं के लिए प्रेरणा है जो सामाजिक बदलाव की आकांक्षा रखते हैं। इसी क्रम में लाल किशोर नाथ शाहदेव एवं राजेश गुप्ता को भी र्चिन्हित आंदोलनकारीर का दर्जा प्रदान किया गया है। यह उन सभी का सम्मान है जिन्होंने झारखंड के सपने को साकार करने में योगदान दिया।

महिलाओं के हाथ में आर्थिक आजादी की वाबी: जीविका निधि साख सहकारी लिमिटेड का शुभारंभ

पटना:बिहार में महिला सशक्तिकरण और सामुदायिक वित्तीय व्यवस्था को नई ऊंचाई देने की दिशा में एक ऐतिहासिक पहल के तहत, बिहार राज्य जीविका निधि साख सहकारी लिमिटेड, पटना का औपचारिक रूप से निबंधन (रजिस्ट्रेशन) हुआ । यह राज्य स्तर की एक महिला नेतृत्व वाली साख सहकारी संस्था है, जो जीविका द्वारा प्रोत्साहित की गई है। इस संस्था का उद्देश्य है कि राज्य की ग्रामीण महिलाओं को सुलभ, समयबद्ध और संरचित ऋण सुविधा उपलब्ध हो, ताकि वे अपने व्यवसाय, कृषि एवं स्वरोजगार गतिविधियों को आत्मनिर्भरता के साथ आगे बढ़ा सकें। इस अवसर पर सहकारिता विभाग, बिहार सरकार के सचिव धर्मेन्द्र सिंह एवं रजिस्टार इनायत खान ने संयुक्त रूप से बिहार राज्य जीविका निधि साख सहकारी लिमिटेडह का निबंधन प्रमाणपत्र जीविका के मुख्य कार्यालालक पदाधिकारी, हिमांशु शर्मा को सौंपा। यह क्षण न केवल जीविका के लिए, बल्कि राज्य की एक करोड़ से अधिक महिला सदस्यों के लिए भी गौरवपूर्ण रहा। महिला नेतृत्व में सामूहिक हित हेतु वित्तीय संस्थान की स्थापना बिहार राज्य जीविका निधि साख सहका-री लिमिटेड उन संस्थाओं में शामिल हो गई है जो पूर्णतः महिलाओं की भागीदारी द्वारा संचालित और नियंत्रित हैं। इस सहकारी संस्था के गठन के पीछे वर्षों की जमीनी मेहनत, संस्थागत ढांचा विकास, वित्तीय साक्षरता निर्माण और सामुदायिक जागरूकता की मजबूत नींव रही है। राज्य की संकुल स्तरीय संघों (CLF) ने दीर्घकालीन जमा राशि के रूप में योगदान दिया है। इसके अतिरिक्त, बिहार सरकार द्वारा भी वित्तीय सहायता इस संस्था को उपलब्ध कराई गई है, जिससे यह स्वावलंबी एवं सशक्त संस्था बन सके।

सिमरिया गंगा तट से सास का चेन छीनकर भागे बदमाश, पीछा कर रहे दामाद को बदमाशों ने मारी गोली

बेगूसराय के सिमरिया गंगा घाट पर समस्तीपुर से आए श्रद्धालुओं के साथ अप्रिय घटना हुई

अज्ञात बदमाशों ने एक महिला के गले से चेन छीनने की कोशिश की और विरोध करने पर महिला के दामाद को गोली मार दी।

घायल को अस्पताल में भर्ती कराया गया है। परिजनों ने सु-रक्षा व्यवस्था पर सवाल उठाए हैं।

पुलिस ने मामले की जांच शुरू कर दी है.

सिमरिया घाट पर महिला के साथ हुई चेन छिनतई

दिव्य दिनकर सवाददाता

बेगूसराय (मुंगेर): बेगूसराय जिला के चकिया थाना अंतर्गत सिमरिया गंगा नदी तट पर गुरुवार की सुबह आठ बजे समस्तीपुर जिले के मकरदही से तीन-चार वाहनों पर सवार होकर आए एक दर्जन लोगों ने सिमरिया घाट पर गाड़ी लगाकर गंगा स्नान करने लगे।

इसी दौरान समस्तीपुर मकरदही निवासी जयप्रकाश की पत्नी अनुराधा देवी चौच के लिए जा रही थी। तभी सीढ़ी घाट के पास ही दो अज्ञात बदमाशों ने अनुराधा देवी के गले से सोने की चेन झपट्टा मारकर भागने लगा।

दामाद को मारी गोली

उनके द्वारा हल्ला करने पर महिला के दामाद गाजियाबाद निवासी संदीप कुमार गुप्ता सहित

अन्य लोग बदमाशों को खदेड़ा तो दोनों बदमाशों ने कट्टा निकाल लिया और एक ने हवाई फायर की, जबकि दूसरे ने संदीप कुमार गुप्ता के पैर में गोली मारकर घायल कर दिया। बदमाश गोलीबारी करते हुए फरार हो गए, घटना के बाद स्वजनों में कोहराम मच गया। स्वजनों ने आनन-फानन में घायल व्यक्ति को इलाज के लिए एलेक्सिया अस्पताल में भर्ती कराया। यहाँ हालत ठीक है। घायल संदीप कुमार गुप्ता, उनकी पत्नी सोनी कुमारी ने बताया कि आठ बजे वे लोग गंगा नदी तट पर गंगा स्नान करने पहुंचे।

कपड़ा सुरक्षित स्थान पर रखकर गंगा नदी में स्नान करने की तैयारी कर रहे थे। तभी बदमाशों ने गले से सोने की चेन झपट्टा मारकर भागने लगा। उन्होंने कहा कि घटना



के बाद चकिया थाना की गश्ती पुलिस वाहन पर बैठे पदाधिकारी मदद करने के बजाए घटनास्थल से वाहन के साथ गायब हो गए।

पुलिस कर्मियों पर उठाए सवाल

किसी पदाधिकारी एवं सुरक्षा बल ने गाड़ी से उतरकर बदमाशों की तरफ जाने की जुर्रत नहीं की। अपने निजी वाहन से इलाज के लिए ले जाया गया। न ही एंबुलेंस की सुविधा उपलब्ध कराई गई। छिनतई के दौरान महिला के गले में निशान आ गया है। घायल व्यक्ति की पत्नी सोनी कुमारी ने बताया कि

कल सभी स्कूलों में होगी अभिभावक-शिक्षक संगोष्ठी, शिक्षा विभाग ने दिए निर्देश

पटना:अब निजी स्कूलों की तर्ज पर राज्य के सभी सरकारी स्कूलों में भी शिक्षक और अभिभावक के बीच संवाद आयोजित किया जा रहा है। इसे लेकर शिक्षा विभाग ने राज्य के सभी प्राथमिक, मध्य, उच्च एवं उच्चतर विद्यालयों में 31 मई यानी शनिवार को अभिभावक-शिक्षक संगोष्ठी आयोजित करने का निर्देश जारी किया है। इस संगोष्ठी का उद्देश्य छात्रों को गुणवत्तापूर्ण शिक्षा उपलब्ध कराने में अभिभावकों की भागीदारी को मजबूत करना है। इस्-के क्रियान्वयन को लेकर शिक्षा विभाग के अपर मुख्य सचिव डॉ. एस सिद्धार्थ ने सभी स्तर के स्कूलों के प्रधानाध्यापक और प्रभारी शिक्षक को निर्देश जारी किया है। इस निर्देश में स्पष्ट तौर पर कहा गया है कि गर्मी की छुट्टियों से पहले 'पढ़ेंगे, बढ़ेंगे और सोखेंगे हम' विषय पर आयोजित होने वाले संगोष्ठी का आयोजन काफी महत्वपूर्ण है। इस संगोष्ठी में स्कूल के शिक्षक और अभिभावकों के बीच छात्रों की शिक्षा, पुस्तक वितरण, गृहकार्य, स्कूल वातावरण और अनुशासन के मुद्दों पर खुलकर चर्चा होगी। इस संबंध में कुछ महत्वपूर्ण दिशा-निर्देश भी जारी किए गये हैं।

प्रमुख निर्देश:

कक्षा में 01 अप्रैल से 31 मई तक पढ़ाए गए पाठ्यक्रमों और अभ्यास पुस्तिका का छात्र छुट्टियों



में घर पर रहकर रिवीजन करेंगे। इसके लिए अभिभावकों को प्रेरित किया जाएगा कि वे बच्चों को समझाकर पढ़ाए गए पाठ्यक्रम का पुर्नअभ्यास कराएं। छुट्टियों के दौरान छात्रों को पढ़ने के लिए घर पर एक ह्यपढ़ाई का कोना' (स्टडी कॉर्नर) विकसित किया जाए। निर्धारित कोने में कुर्सी या फर्श पर चटाई या बोरा बिछाकर बैठने के लिए जगह बनायी जाए। साथ ही दीवार पर कुछ पोस्टर और स्टूटन चिपकाकर पढ़ने का माहौल तैयार किया जाए। इस मीटिंग के दौरान शिक्षक अभिभावकों को गर्मी की छुट्टी में छात्रों को दिए गये होमवर्क

के बारे में जानकारी देंगे। सभी कक्षाओं के लिए एससीईआरटी ने गृहकार्य निर्धारित किया है और इसे ई-शिक्षाकोष पर उपलब्ध कराया गया है। शिक्षक अभिभावकों को ई-शिक्षाकोष से गृहकार्य की प्रति डाउनलोड कर उपलब्ध कराएंगे। इसके साथ ही वर्ग शिक्षक अभिभावकों से सुझाव भी लिए जाएंगे। इन प्रमुख निर्देशों के अलावा शिक्षा विभाग के अपर मुख्य सचिव डॉ. एस. सिद्धार्थ ने आशा व्यक्त की है कि छात्र छुट्टियों के दौरान विभिन्न जगहों पर जाएंगे और परिवार के साथ भरपूर आनंद लेंगे।

के नियम, साफ-सफाई, समाज में बच्चों का कैसा आचरण हो, कतार में खड़े रहना, वातावरण की साफ-सफाई एवं नागरिक बोध लिखे गए हैं, जिसे अभिभावक समझकर छुट्टी के दौरान बच्चों के साथ चर्चा करें। विद्यालय के वातावरण को बेहतर बनाने के लिए अभिभावकों से सुझाव भी लिए जाएंगे। इन प्रमुख निर्देशों के अलावा शिक्षा विभाग के अपर मुख्य सचिव डॉ. एस. सिद्धार्थ ने आशा व्यक्त की है कि छात्र छुट्टियों के दौरान विभिन्न जगहों पर जाएंगे और परिवार के साथ भरपूर आनंद लेंगे।



खूबसूरत दिखना हर कोई चाहता है। लोगों की यही चाहत ऐसे बहुत से रोजगार पैदा कर जाती है, जिसकी आमतौर पर सामान्य छात्र कल्पना नहीं करता। कॉस्मेटोलॉजी ऐसा ही क्षेत्र है। इसमें अनेक शाखाएं हैं, जहां भविष्य की संभावनाएं तलाशी जा सकती हैं। आप हेयर स्टाइलिस्ट, शैम्पू टेक्नीशियन, नख प्रसाधक, इस्थेटिशियन, ब्यूटी थेरेपिस्ट, नेल टेक्नीशियन और इलेक्ट्रोलॉजिस्ट तक बन सकते हैं और जॉब के रूप में हजारों तथा खुद का काम करके लाखों कमा सकते हैं।



सुन्दर दिखने की चाहत और उसके लिए तरह-तरह के नुस्खों की आजमाइश जोरों पर है। इसके लिए बाजार में सौन्दर्य प्रसाधनों व लाइफ स्टाइल के उत्पादों की बाढ़ सी आ गई है। शेविंग क्रीम हो या टूथ पेस्ट, फेस क्रीम, स्क्रीन क्रीम या फिर शैम्पू, साबुन और तेल-ये सभी आम जीवन की जरूरतों में शामिल हैं। बाजार में रोजमर्रा की मांग ने इस क्षेत्र में रोजगार के अवसर भी खूब पैदा किए हैं। कॉस्मेटोलॉजी का कोर्स इन अवसरों के बीच ही ले जाता है। इसकी मांग को देखते हुए दिल्ली विश्वविद्यालय में भी इस कोर्स को करवाया जा रहा है।

कॉस्मेटोलॉजी के रंग

इस कोर्स में छात्रों को पहले कॉस्मेटोलॉजी की विभिन्न ब्रांच और उसके विविध रूपों की जानकारी दी जाती है। ये ब्रांच हैं हेयर स्टाइलिस्ट, शैम्पू टेक्नीशियन, नख प्रसाधक, इस्थेटिशियन, ब्यूटी थेरेपिस्ट, नेल टेक्नीशियन और इलेक्ट्रोलॉजिस्ट। इसके बाद इन क्षेत्रों में काम आने वाले विभिन्न प्रोडक्ट्स के निर्माण के बारे में बताया जाता है। मसलन शेविंग क्रीम, टूथ ब्रश, पेस्ट, फेस क्रीम, सन्स्क्रीम, नेल पॉलिश आदि। कोर्स से जुड़े विशेषज्ञों की मानें तो लाइफ स्टाइल और सौन्दर्य प्रसाधन से जुड़े जितने भी प्रोडक्ट प्रचलन में हैं, चाहे वे त्वचा संबंधी हों या आंख, नाक, कान, मुंह या शरीर के किसी और अंग से, इन सबके बारे में इस कोर्स में बताया जाता है। हेयर स्टाइलिस्ट को बालों के विभिन्न रूप, उनकी कटिंग और उनमें काम आने वाले कैमिकल्स की जानकारी दी जाती है। बालों को सुंदर बनाने की कला से भी रूबरू कराया जाता है। शैम्पू टेक्नीशियन को आमतौर पर शैम्पू बनाने की विधियां, उसमें इस्तेमाल होने वाले रसायन और उसके इस्तेमाल की तरकीबें बताई जाती हैं। नख प्रसाधन के क्षेत्र



में हाथ और पैर को सुन्दर बनाने वाली पॉलिश और क्रीम आदि के बारे में बताया जाता है। साथ ही देखभाल के बारे में जानकारी दी जाती है। इस्थेटिशियन को आमतौर पर त्वचा की देखभाल की कला सिखाई जाती है। उसे नई तकनीक के इस्तेमाल से अंग लेपन, फेशियल मसाज आदि से अवगत कराया जाता है। इसमें दक्ष इस्थेटिशियन चाहे तो स्वतंत्र रूप से सेलून या स्पा में काम कर सकता है। वह चाहे तो किसी डॉक्टर को इस क्षेत्र की प्रैक्टिस में सहायता भी प्रदान कर सकता है। इस्थेटिशियन को त्वचा की देखभाल संबंधी उत्पाद की जानकारी के साथ-साथ उसके नफे-नुकसान

के बारे में बताया जाता है। त्वचा की पूरी तरह से देखभाल के कारण इसे रिकन केयर थेरेपिस्ट भी कहा जाता है। ब्यूटी थेरेपिस्ट को मशीन द्वारा बालों को हटाना, आंखों की पुतलियां सजाना, ठीक करना जैसी चीजों के बारे में दक्ष बनाया जाता है। इलेक्ट्रोलॉजिस्ट को इलेक्ट्रोलिसिस का इस्तेमाल करना सिखाया जाता है। विद्युत तरंगों से लैस मशीन से बाल को उखाड़ना या उसे उगाना जैसे काम इसमें बखूबी किए जाते हैं। कोर्स में छात्रों को सामान्य मेडिसिन की जानकारी भी दी जाती है। हालांकि डॉक्टर की तरह इलाज करना उसका काम नहीं होता। उसे सौन्दर्य प्रसाधन से जुड़े प्रोडक्ट्स का क्या-क्या असर होगा, यह भी

सौन्दर्य के संसार में खूबसूरत करियर

पढ़ाया जाता है। मोटापा बढ़ने पर वजन कम करने और आकर्षक लुक व सुडौल शरीर कैसे बने, इसका भी ज्ञान दिया जाता है। यही नहीं, उसे मानव साइकोलॉजी का भी पाठ पढ़ाया जाता है। कोर्स में एनेलिटिकल कैमिस्ट्री का भी पाठ शामिल है।

दाखिले की प्रक्रिया

दाखिले के लिए कहीं 12वीं पास तो कहीं बीएससी या स्नातक की मांग की जाती है। कैमिस्ट्री की पढ़ाई करने वालों के लिए यह और फायदेमंद हो जाता है। यह कोर्स सरकारी

और गैर-सरकारी, दोनों तरह के संस्थानों में चल रहे हैं।



रोजगार कहां

कोर्स को करने के बाद छात्र चाहे तो खुद बॉडी केयर सेंटर खोल सकते हैं। दिल्ली जैसे शहर में इस तरह के सेंटर से लोग प्रति माह हजारों रुपए कमा रहे हैं। आप ब्यूटीशियन के लिए बतौर कंसल्टेंट काम कर सकते हैं। कॉस्मेटिक प्रोडक्ट बनाने वाली कंपनियों में भी काफी अवसर हैं। छात्र चाहे तो कॉस्मेटिक निर्माण की यूनिट भी लगा सकता है। जहां तक आय का सवाल है, कोई चाहे तो किसी के यहां काम करके 20 से 30 हजार रुपए भी कमा सकता है और स्वरोजगार में लाख, दो लाख रुपए महीना भी।

क्या कहता है आपका एप्टीटयूड



विषय अनेक और करियर भी अनेक, इतने कि किसे चुनें, किसे नहीं। इसी ऊहापोह में छात्र भटक कर रह जाते हैं। अपनी दुविधा लेकर काउंसलरों के पास आने वाले छात्रों के आंकड़े बताते हैं कि हाल-फिलहाल में छात्रों में यह असमंजस की स्थिति कहीं ज्यादा बढ़ी है। आपके इस असमंजस को सही दिशा दे सकता है एप्टीटयूड टेस्ट। किस-किस तरह के हैं ये एप्टीटयूड टेस्ट?

अमोल संगीतज्ञ बनना चाहता है, लेकिन उसके माता-पिता उसे इंजीनियर के रूप में देखना चाहते हैं। पिता और अमोल के बीच करियर के चुनाव को लेकर काफी दिन तक खींचतान चलती रही। घर में इस कलह को दूर करने के लिए उसे काउंसलरों ने एप्टीटयूड टेस्ट कराने की सलाह दी। अमोल के एप्टीटयूड टेस्ट के बाद ही यह पता लगाया गया कि वह एक सफल संगीतज्ञ बन सकता है। टेस्ट में उसमें क्रिएटिव इनोवेशन के लक्षण ज्यादा पाए गये। इस क्षेत्र में उसकी विशेष रुचि भी देखी गई। अमोल अकेला ऐसा छात्र नहीं। उसकी तरह कई और भी छात्र हैं, जिनके जीवन को सही दिशा देने के लिए माता-पिता अब एप्टीटयूड टेस्ट कराने लगे हैं। किसी व्यक्ति की क्षमता का आकलन एप्टीटयूड टेस्ट से ही हो पाता है। उसमें इंजीनियर बनने की क्षमता है या ब्राइवर या कलाकार, इसे पता लगाने का सटीक उपाय है एप्टीटयूड टेस्ट। दिल्ली विश्वविद्यालय

नहीं तो उस दिशा में भेजना बेकार है। इसी तरह पहली दोनों चीजें हैं, लेकिन शारीरिक क्षमता या व्यक्तित्व नहीं तो ऐसे करियर के चुनाव की सलाह देना बेकार है। वह कहती हैं, व्यक्तित्व भी पॉजिटिव मोटिव देता है, इसलिए तीनों को देखना जरूरी है।

क्यों हैं जरूरी

एप्टीटयूड टेस्ट ही किसी छात्र या व्यक्ति के करियर और काम की दिशा बताता है। उसकी क्षमता और रुचि को बताता है। इसके बाद उसे सही प्रोफेशन चुनने की सलाह दी जाती है। विशेषज्ञों के मुताबिक अगर ऐसा नहीं होता तो अमुक व्यक्ति में आगे चल कर कुट्टा का जन्म होता है। वह काम को एन्जॉय नहीं कर पाता। ऐसी स्थिति में उसके अंदर नकारात्मक सोच हावी हो जाती है। वह विध्वंसात्मक प्रदिमाग का हो जाता है। उसमें पहचान का संकट भी पैदा होने लगता है। एप्टीटयूड, रुचि और व्यक्तित्व के हिसाब से काम नहीं मिलने पर वह अपने पेशे में उतना सक्षम साबित नहीं होता, जितना दूसरे लोग। ऐसे में वह दूसरों को नीचा दिखाने के लिए कई बार उल्टे-सीधे हथकंडे भी अपनाता है। सफलता नहीं मिलने पर वह कई बार अवसाद की स्थिति में आ जाता है और आत्महत्या को मजबूर हो जाता है, इसलिए शिक्षण संस्थानों को सरकार ने बच्चों के करियर की दिशा तैयार करने को कहा है। शिक्षण संस्थाओं में करियर एंड काउंसलिंग सेंटर आए दिन इसी वजह से खोले जा रहे हैं। यह हर संस्थान और काम की जगह की जरूरत बनती जा रही है। प्रो. चट्टा कहते हैं, भारत में इस तरह की समस्याओं के लिए

निजी प्रैक्टिशनर की ओर से जगह-जगह नगरों व महानगरों में काउंसलिंग सेंटर खुल गए हैं, लेकिन इसे चलाने वाले लोग आमतौर पर क्वालिफाइड नहीं होते। काउंसलिंग के लिए कौन सा व्यक्ति उपयुक्त है या नहीं, इसके लिए नेशनल एजेंसी बनी है। वह क्वालिफिकेशन तय करती है। गाइडलाइंस भी तैयार किए हैं।

एप्टीटयूड टेस्ट के रूप-रंग

लॉजिकल रीजनिंग- एप्टीटयूड टेस्ट के कई आयाम हैं, जिनमें एक है लॉजिकल रीजनिंग। इसके तहत कार्य-कारण संबंध पर जोर होता है। किसी व्यक्ति में मानसिक स्तर पर केलकुलेशन की क्षमता कितनी है, इसका आकलन लॉजिकल रीजनिंग के माध्यम से किया जाता है। अगर वह लॉजिकल रीजनिंग में ज्यादा स्कोर करता है तो इससे पता चलता है कि वह कायदे-कानून में रह कर कठिन से कठिन समस्याओं को हल कर सकता है। इस क्षमता से लैस युवा मैनेजर, वैज्ञानिक और व्हाइट कॉलर जॉब में जाने के उपयुक्त होते हैं।

एक्सट्रेक्ट रीजनिंग- इसके तहत खरा उतरने वाला युवा बिखरी हुई चीजों को एकत्रित करके प्लान के साथ काम करने में विशेष हुनर रखता है। इसमें एप्टीटयूड किस तरफ जा रहा है, उसकी दिशा बया है, वह एक एरिया से दूसरे एरिया में लिंक कर रहा है या नहीं, यह भी देखा जाता है। सिविल और इलेक्ट्रॉनिक इंजीनियरिंग में बेहतर करने वाले युवाओं में एक्सट्रेक्ट रीजनिंग हल करने की क्षमता ज्यादा पाई जाती है।

न्यूमेरिकल रीजनिंग- यह किसी व्यक्ति की गणितीय क्षमता की जानकारी देता है। वह गुणा-भाग करने और सांख्यिकीय सवालों को हल करने की कितनी क्षमता रखता है, इसका आकलन इसके द्वारा किया जाता है। इसे देख कर ही उसे इस विषय या क्षेत्र से जुड़े करियर में जाने की सलाह दी जाती है। मसलन सीए, गणितज्ञ और लेखाकार आदि बनने के लिए न्यूमेरिकल रीजनिंग में बेहतर होना चाहिए।

आई-हैंड कोऑर्डिनेशन- आमतौर टेक्निकल काम मसलन ब्राइविंग हो, पायलट या फिर किसी मशीन को चलाने के लिए मशीनमैन हो, उसमें यह एप्टीटयूड जरूर होना चाहिए। इसमें कोई व्यक्ति हाथ, पैर व आंख को काम करते वक्त कितना केन्द्रित कर पाता है, यह देखा जाता है। ऐसा व्यक्ति दुर्घटनाओं को कम करने में काफी मददगार साबित होता है। ब्राइवर, पायलट, मशीनमैन और मैकेनिकल जॉब के लिए यह एप्टीटयूड बढ़िया माना जाता है।

क्रिएटिव इनोवेशन- इसमें किसी व्यक्ति की रचनात्मक क्षमता का आकलन किया जाता है। उसमें कलात्मक रुझान व रुचि का पता लगाया जाता है। आमतौर पर व्हाइट कॉलर जॉब में इस तरह के लोगों की जरूरत पड़ती है। इसके तहत यह भी देखा जाता है कि वह निर्णय कितना शीघ्र और सही रूप में लेता है। उसमें फ्लेक्सिबिलिटी भी होनी चाहिए। कोई व्यक्ति स्वभाव में अडियल तो नहीं है। अगर उसमें फ्लेक्सिबिलिटी का स्तर बेहतर है तो उसे उच्चतम पदों की जिम्मेदारी दी जाती है। इसमें उसके अंदर बड़प्पन कितना है, इसका आकलन भी किया जाता है। एप्टीटयूड टेस्ट में ओरिजनेलिटी और मौलिकता को भी देखा जाता है। ऐसे चंद ही व्यक्ति होते हैं, जो अलग किस्म के आइडिया से लैस होते हैं। इस टेस्ट में ओरिजनल आइडिया को देखा व समझा जाता है। इसे बहुविध सोच के रूप में भी देखा जाता है। यह गुण जिसमें है, उसमें अध्यापक, लेखक, अभिनेता, संगीतज्ञ और आविष्कारक बनने की क्षमता होती है।



प्रोफेशनल लाइफ में रख रहे हैं कदम अपनाएं ये टिप्स

कॉलेज लाइफ को अलविदा कहकर प्रोफेशनल वर्ल्ड में कदम रखने कम चुनौतीपूर्ण नहीं है। कई युवाओं के लिए कॉलेज ग्रेजुएशन पूरा होने और अपने पहले जॉब की शुरुआत काफी तनावपूर्ण होती है। कॉलेज पूरा करने के बाद आपको जॉब हटिंग, इंटरव्यू देना होता है और वास्तविकता का सामना करना इतना आसान नहीं है। कॉलेज स्टूडेंट से एक प्रोडक्टिव एम्प्लॉई बनने का यह ट्रांजिशन सफल बनाने के लिए कुछ बातों को समझना जरूरी है। इन मुद्दों को समझकर और उनके लिए तैयार रहकर इस बदलाव को आसान बना सकते हैं।

कॉलेज जाने और नौकरी पर जाने में बहुत फर्क है। आप जॉब में बंक नहीं मार सकते। आप पैसे देकर टयूशन नहीं ले रहे बल्कि आपको पे किया जा रहा है। इसलिए टयूशन की तरह मन न होने पर आप काम पर नहीं जाने का मन नहीं बना सकते। आपको नौकरी में आठ घंटे तो काम करना ही पड़ता है।

कॉलेज का समय प्रयोग का समय होता है। हम यहां थोड़ा गैर जिम्मेदार हुए तो चलेगा लेकिन प्रोफेशनल लाइफ में ऐसा नहीं है। कॉलेज में गैर जिम्मेदार होने का मतलब खराब ग्रेड लेकिन वर्कप्लेस पर अनप्रोफेशनल होना मतलब आपके नौकरी की छुट्टी। प्रोफेशनल का मतलब ही सेल्फ-स्टार्टर होता है। कॉलेज से ज्यादा डेडलाइन का सामना आपको प्रोफेशनल वर्ल्ड में करना होगा।

ग्रेजुएशन या पोस्ट ग्रेजुएशन के बाद आपके दिमाग में अपना स्पष्ट करियर पाथ होना चाहिए लेकिन अगर आपका पहला जॉब अपनी योजना से मेल नहीं खाता है तो घबराइए नहीं।

कॉलेज छोड़ने और प्रोफेशनल दुनिया में कदम रखने में बहुत चीजें बदलती हैं। हां, अगर आप दोपहर तक सोते रहते हैं या देर रात फिल्में देखते हैं तो यह सब आपको बंद करना पड़ेगा। आपकी डाइट भी बदलेगी। लाइफस्टाइल के बदलावों के लिए तैयार रहें। कॉलेज लाइफ खत्म होने का मतलब नहीं कि आपकी लाइफ से फन गायब हो गया। आप अभी भी ट्रेवल कर सकते हैं, दोस्तों के साथ समय बिता सकते हैं और नए व रोमांचक चीजें सीख सकते हैं। इस समय आपको देखना होगा कि किस तरह से मनोरंजन करें ताकि आप अपनी जॉब की जिम्मेदारी भी अच्छे से निभा पाएं।

बोट राइड के दौरान

प्रियंका चोपड़ा

संग रोमांटिक हुए निक, एकटक बीवी को प्यार से निहारते दिखे, तस्वीर हुई...



बॉलीवुड की देसी गर्ल प्रियंका चोपड़ा आज हॉलीवुड में भी खास पहचान बना चुकी हैं। प्रियंका ने अपने करियर में कई सुपरहिट फिल्मों में दी हैं। प्रियंका ने हॉलीवुड सिंगर निक जोनस से शादी की है। प्रियंका और निक की जोड़ी को फैंस काफी पसंद करते हैं। निक और प्रियंका हमेशा ही कपल गोल्स सेट करने का कोई मौका कभी नहीं छोड़ते हैं। अक्सर ही इन दिनों की रोमांटिक तस्वीरों और वीडियो इंटरनेट पर सामने आती रहती हैं, जिन्हें इनके चाहने वाले काफी पसंद करते हैं। ऐसे में अब इन जोड़े की एक और रोमांटिक तस्वीर सोशल मीडिया पर हर किसी का ध्यान अपनी ओर खींच रही है। इस तस्वीर में निक अपनी वाइफ को प्यार से निहारते नजर आ रहे हैं।

प्रियंका को एकटक निहारते दिखे निक

दरअसल प्रियंका चोपड़ा ने अपने इंस्टाग्राम स्टोरी पर अपने मिस्टर हसबैंड निक जोनस संग रोमांटिक तस्वीर पोस्ट की है। इस तस्वीर में दोनों रोमांटिक बोट राइडिंग का मजा लेते नजर आ रहे हैं। इस तस्वीर के बैकग्राउंड में समंदर का गहरा पानी और ऊंची बिल्डिंग्स नजर आ रही हैं। लेकिन इस तस्वीर में अगर फैंस का ध्यान किसी चीज ने सबसे ज्यादा खींचा तो वो था निक का प्रियंका को प्यार से निहारना। बोट पर बैठकर जहां एक्ट्रेस इस खूबसूरत नजारे का आनंद उठा रही हैं। वहीं, निक एकटक प्रियंका को देखते नजर आ रहे हैं। इस दौरान प्रियंका हल्की सी मुस्कान के साथ कैमरे के सामने पोज देते हुए बेहद खूबसूरत लग रही है।

निक-प्रियंका की एक बेटी है

बता दें कि निक जोनस और प्रियंका चोपड़ा ने साल 2018 में धूमधाम से शादी की थी। दोनों ने क्रिश्चियन वेडिंग के साथ ही हिंदू रीति रिवाज से भी ग्रैंड शादी की थी। शादी के करीब तीन साल बाद, सरोगेसी के जरिए उन्होंने एक बेटी का स्वागत किया, जिसका नाम कपल ने मालती रखा। दोनों अक्सर अपनी बेटी मालती के साथ वक्त बिताते और खूबसूरत पलों की तस्वीरें शेयर करती रहते हैं।

जल्द नजर आएंगी इन फिल्मों में

प्रियंका चोपड़ा के वर्कफ्रंट की बात करें तो वो जल्द ही एसएस राजामौली के साथ काम करते नजर आएंगी। इसमें वो महेश बाबू और पृथ्वीराज सुकुमारन के साथ देखेंगी। इसके अलावा प्रियंका जल्द ही इदरीस एल्बा और जॉन सीना के साथ हेड्स ऑफ स्टेट और द ब्लफ में नजर आएंगी।

अरबाज खान से तलाक से पहले वाली रात क्या हुआ था?

मलाइका अरोड़ा

ने खुद सुनाई थी पूरी कहानी

अरबाज खान और मलाइका अरोड़ा कभी बॉलीवुड के सबसे चर्चित कपल में से एक थे. हालांकि दोनों ने करीब आठ साल पहले अपना रिश्ता खत्म करके फैंस को तगड़ा झटका दे दिया था. दोनों ने साल 2017 में अपनी 19 साल पुरानी शादी तलाक के साथ खत्म कर ली थी. अपने तलाक को लेकर मलाइका और अरबाज दोनों ही कई मौकों पर बात कर चुके हैं. लेकिन क्या आप ये जानते हैं कि तलाक से पहले वाली रात क्या हुआ था? आइए आपको बताते हैं कि इसे लेकर खुद मलाइका ने क्या कुछ कहा था?

तलाक से पहले मलाइका को क्या सलाह मिली?

मलाइका अरोड़ा ने तलाक के बाद करीना कपूर खान के चैट शो 'व्हाट चुमेन वॉंट' में खुलकर बात की थी.

करीना ने मलाइका से पूछा था कि तलाक के दौरान उन्हें परिवार के लोगों और दोस्तों से क्या सलाह मिली थी? इसके जवाब में मलाइका ने कहा था, मुझे लगता है कि सबकी पहली राय यही थी कि मत करना, कोई नहीं कहेगा कि जाओ करो. तो पहली चीज जो थी कि मत करना, सोच समझकर करना.

तलाक के पहले वाली रात क्या हुआ था?

करीना कपूर के सामने मलाइका ने ये भी बताया था कि जिस दिन तलाक की अर्जी पर कोर्ट में सुनवाई होनी थी उससे पहले वाली रात क्या हुआ था. एक्ट्रेस ने कहा था, तलाक से ठीक पहले की रात पूरा परिवार मेरे साथ बैठा और एक बार फिर पूछा, 'क्या तुम श्योर हो. क्या तुम 100 फीसदी अपने फैसले पर टिकी हो?' मैं ये लंबे समय से सुनती आ रही थी और मुझे लगता था कि ये वो लोग हैं, जो मेरी चिंता और परवाह करते हैं. इसलिए वो जरूर ये कहेंगे.

1998 में हुई थी शादी

मलाइका और अरबाज की पहली मुलाकात 1993 में एक शूट के दौरान हुई थी. इसके बाद दोनों ने एक दूसरे को डेट करना शुरू कर दिया था. करीब पांच साल की

डेटिंग के बाद दोनों ने साल 1998 में शादी रचा ली थी. वहीं दोनों ने 2002 में बेटे अरहान खान का वेलकम किया था. लेकिन 2017 में तलाक लेकर अपनी राहें अलग कर ली.

अरबाज ने फिर 2023 में शूरा खान से दूसरी शादी कर ली थी. जबकि मलाइका ने दूसरी बार घर नहीं बसाया.



सलमान-कटरीना की 'महा बकवास' फिल्म, 20 करोड़ भी नहीं कमाए, मेकर्स ने उड़ाए थे 45 करोड़



सलमान खान और कटरीना कैफ की जोड़ी बड़े पर्दे की पसंदीदा जोड़ियों में से एक है. दोनों कलाकारों ने साथ में आधा दर्जन फिल्मों की हैं और इस जोड़ी को रुपहले पर्दे पर फैंस का काफी प्यार मिला है. दोनों की कई फिल्मों ने टिकट खिड़की पर रिकॉर्ड ब्रेक किए और नए रिकॉर्ड भी बनाए. हालांकि सलमान और कटरीना की एक फिल्म तो बॉक्स ऑफिस पर औंधे मुंह गिरी थी. यहां बात हो रही है साल 2008 में आई फिल्म 'युवराज' की. युवराज ने फैंस को इस कदर निराश किया कि ये पिक्चर अपने बजट का आधा भी नहीं कर्मा पाई थी और सलमान-कटरीना के करियर की सबसे बड़ी फ्लॉप फिल्मों में से एक बन गई.

45 करोड़ रुपये था बजट

सलमान खान और कटरीना कैफ की युवराज 17 साल पहले 21 नवंबर 2008 को रिलीज हुई थी. कई फैंस को तो दोनों की इस फिल्म का नाम तक पता नहीं होगा. फिल्म का हिस्सा अनिल कपूर और जायेद खान जैसे स्टार्स भी थे. इसका डायरेक्शन सुभाष घई ने किया था और वो ही इसके प्रोड्यूसर भी थे. सुभाष घई ने इस फिल्म पर 45 करोड़ रुपये खर्च किए थे.

सिर्फ 16 करोड़ हुई थी कमाई

युवराज में फैंस को न ही सलमान और कटरीना की जोड़ी पसंद आई और न ही इसकी कहानी. बॉक्स ऑफिस पर ये पिक्चर बुरी तरह पिट गई थी. टिकट खिड़की पर इसकी शुरुआत बेहद धीमी रही और ये अपनी पकड़ भी नहीं बना पाई. भारत में सिर्फ 2.72 करोड़ रुपये की ओपनिंग लेने वाली युवराज ने इंडियन बॉक्स ऑफिस पर टोटल 16.67 करोड़ की कमाई की थी और बजट का आधा अभी नहीं वसूल पाई. वहीं वर्ल्डवाइड ये आंकड़ा 28.82 करोड़ रुपये तक पहुंचा था. ऐसे में सलमान और कटरीना की ये पिक्चर डिजास्टर साबित हुई.

इन फिल्मों में भी सलमान-कटरीना ने शेयर की स्ट्रीन

सलमान खान और कटरीना कैफ ने युवराज के अलावा 'मैंने प्यार क्यों किया', 'पार्टनर', 'टाइगर 3', 'एक था टाइगर', 'टाइगर जिंदा है' और 'भारत' जैसी फिल्मों में भी स्क्रीन शेयर की है. वैसे आपको बता दें कि रील लाइफ के अलावा दोनों रियल लाइफ केमिस्ट्री को लेकर भी चर्चा में रहे हैं. दोनों ने एक दूसरे को डेट लिया था. हालांकि जल्द ही कटरीना और सलमान अलग हो गए थे.

कैसी एक्ट्रेस है, चुप नहीं रह सकती क्या? पहली मुलाकात में काजोल से चिढ़ गए थे शाहरुख खान



बॉलीवुड में बड़े पर्दे पर शाहरुख खान और काजोल की जोड़ी काफी पसंद की गई है. दोनों कलाकारों ने साथ में कई फिल्मों में काम किया और दोनों की लगभग सभी फिल्मों में सफल रही हैं. लेकिन क्या आप जानते हैं कि शाहरुख और काजोल की पहली मुलाकात कब और कैसे हुई थी? दोनों की पहली मुलाकात नोक झोंक से भरी थी. जहां काजोल, शाहरुख को खड़ूस समझती थीं तो वहीं शाहरुख को काजोल का ज्यादा बोलना पसंद नहीं था. काजोल के ज्यादा बोलने के चलते शाहरुख उनसे चिढ़ गए थे और ये तक कह दिया था कि ये कैसी एक्ट्रेस है? चुप नहीं रह सकती क्या?

'बाजीगर' के दौरान पहली बार मिले

शाहरुख खान और काजोल ने पहली बार साथ में 1993 की फिल्म 'बाजीगर' में काम किया था. इसी फिल्म के सिलसिले में दोनों की पहली मुलाकात हुई थी. दोनों ने अपनी पहली मुलाकात का जिक्र एबीपी न्यूज के साथ बातचीत में किया था. शाहरुख ने बताया था कि 1 जनवरी से बाजीगर की शूटिंग शुरू हुई थी और वो दोनों नए साल की पार्टी के बाद मिले थे. पार्टी के तुरंत बाद सब शूटिंग के लिए पहुंच गए थे.

काजोल से चिढ़ गए थे शाहरुख

बाजीगर के सेट पर काजोल बहुत ज्यादा तेज आवाज में बात कर रही थीं और ये चीज शाहरुख को बिलकुल पसंद नहीं आई. अभिनेता ने इसे लेकर काजोल से शिकायत भी की थी. शाहरुख ने इंटरव्यू में बताया था, मैंने अपने मेकअप आर्टिस्ट से भी बोला था कि वो किस तरह की एक्ट्रेस है, क्या कुछ समय के लिए चुप नहीं रह सकती?'

काजोल को खड़ूस लगते थे शाहरुख

जहां शाहरुख, काजोल के ज्यादा और तेज आवाज में बोलने के चलते परेशान थे तो वहीं काजोल ने शाहरुख खान को खड़ूस समझा था. काजोल के मुताबिक पहली मुलाकात में उन्हें शाहरुख खास पसंद नहीं आए थे. पहली मुलाकात में शाहरुख से काजोल नाखुश थीं.

इन फिल्मों में साथ में किया काम

'बाजीगर' 1993 में रिलीज हुई थी और बॉक्स ऑफिस पर हिट साबित हुई. इसके बाद दोनों को 1995 की फिल्म 'करण अर्जुन' में देखा गया था. ये पिक्चर सुपरहिट निकली. हालांकि दोनों की जोड़ी को सबसे ज्यादा 'दिलवाले दुल्हनिया ले जायेंगे' में पसंद किया गया. ये पिक्चर ऑल टाइम ब्लॉकबस्टर रही. इनके अलावा दोनों ने 'कभी खुशी कभी गम', 'कुछ कुछ होता है', 'माय नेम इज खान' और 'दिलवाले' में भी स्क्रीन शेयर की थी.